



Published from Hyderabad, circulated to:Hyderabad, Nalgonda, Khammam, Rangareddy, Sangareddy, Warangal, Mbnr, Kurnool, Kadapa, Amaravathi,Krishna

హైదరాబాద్ సంపుటి : 02 సంచిక - 141 ఎడిటర్: నయింపాపా పేజీలు - 08 రూ - 03/- సోమవారం 19 మే 2025

పాతబస్తీలో భారీ అగ్నిప్రమాదం



గుల్జర్ హౌస్ అగ్ని ప్రమాదంపై మోడీ దిగ్భ్రాంతి

హైదరాబాద్,18 (పిసిడబ్ల్యూ న్యూస్): పాతబస్తీ పరిధిలో చార్మినార్ సమీపంలోని గుల్జర్ హౌస్ అగ్నిప్రమాదంలో పలువురి మృతి కలచివేసినందుకు భారత్ ప్రధాన మంత్రి నరేంద్ర మోడీ అన్నారు. ఈ ప్రమాదంపై మోడీ తీవ్ర దిగ్భ్రాంతి వ్యక్తం చేశారు. ఈ సందర్భంగా మృతుల కుటుంబాలకు ప్రగాఢ సానుభూతి తెలియజేశారు. క్షతగాత్రులు త్వరగా కోలుకోవాలని ఆకాంక్షిస్తున్నానని చెప్పారు. మృతుల కుటుంబాలకు రూ. 2 లక్షల చొప్పున, క్షతగాత్రులకు రూ.50 వేల చొప్పున ఎక్స్ గ్రేషియా ప్రధాని మోడీ ప్రకటించారు. ఈ మేరకు ఆయన ఒక ట్వీట్ చేశారు.గుల్జర్ హౌస్ లో విద్యుత్ షార్ట్ సర్క్యూట్ కారణంగా భారీ అగ్ని ప్రమాదం సంభవించింది. భవనం మొదటి అంతస్తులో పెద్ద ఎత్తున మంటలు చెలరేగాయి. ఈ ప్రమాదంలో 17



మీర్చాక్ అగ్నిప్రమాదంలో 17కు చేరిన మృతుల సంఖ్య.. 8 మంది చిన్నారులే

హైదరాబాద్,మే 18 (పిసిడబ్ల్యూ న్యూస్): చార్మినార్ సమీపంలోని మీర్చాక్ అగ్నిప్రమాదంలో మృతుల సంఖ్య 17కు పెరిగింది. ఆదివారం తెల్లవారుజామున మీర్చాక్ లోని గుల్జర్ హౌస్ లో భారీ అగ్నిప్రమాదం జరిగింది. భవనం మొదటి అంతస్తులో మంటలు చెలరేగడంతో 17 మంది మృతిచెందారు. పలువురు తీవ్రంగా గాయపడ్డారు. ఘటనా స్థలానికి చేరుకున్న అగ్నిమాపక సిబ్బంది.. మంటలను అదుపుచేశారు. గాయపడిన వారిని మలక్ పేట యశోద, హైదర్ గాడ అపోలో, డీఆర్ డిఎల్ అపోలో, ఉస్మానియా, నాంపల్లి

కేర్ హాస్పిటల్ కు తరలించారు. ఘటనా స్థలంలోనే ముగ్గురు మరణించగా, మిగిలినవారు దవాఖానలో చికిత్స పొందుతూ మృతిచెందారు.**మృతులు..** అగ్ని ప్రమాదంలో మరణించినవారిని ఆరుషి జైన్ (17), షీతల్ జైన్ (37), సుమిత్ర (65), మున్ని బాయి (72), ప్రభమ్ (13), అభిషేక్ మోడీ (30), రాజేంద్ర కుమార్ (67), ఇరాజ్ (2), ప్రియాన్వి (6), హర్షలి గుప్తా (7), ఇదిక్వి (4), అన్య (3), వంకజ్ (36), వర్ష (35), రజని అగర్వాల్ (32), రిషభీ (4), ప్రీతం అగర్వాల్ (1)గా గుర్తించారు.**ముఖ్యమంత్రి ఆరా..** గుల్జర్ హౌస్

అగ్నిప్రమాద ఘటనపై సీఎం రేవంత్ రెడ్డి దిగ్భ్రాంతి వ్యక్తం చేశారు. మంటల్లో చిక్కుకున్న వారిని కాపాడేందుకు అవసరమైన అన్ని చర్యలు తీసుకోవాలని అధికారులను ఆదేశించారు. పోలీస్, ఫైర్ విభాగం చేపడుతున్న చర్యలను ఎప్పటికప్పుడు అడిగి తెలుసుకుంటున్నారు. గాయపడిన వారిని వెంటనే హాస్పిటల్ కు తరలించి మెరుగైన వైద్య సాయం అందించాలని ఆదేశించారు. బాధితులకు అండగా ఉంటామన్నారు. బాధితులతో ఫోన్ లో మాట్లాడారు. ప్రమాద ఘటనపై హైదరాబాద్



భారత్ లో పలు ఉగ్రదాడుల వ్యూహకర్త హతం

న్యూఢిల్లీ:18 (పిసిడబ్ల్యూ న్యూస్): భారత్ లో అనేక ఉగ్రవాద దాడులకు కారణమైన లఫ్ఝే తాయిదా సంస్థకు చెందిన ఓ ఉగ్రవాది రజావుల్లా నిజామీని అలియాస్ సైపుల్లా హతం చేశారు. పాకిస్తాన్ లోని సింధ్ ప్రావిన్స్ లో గుర్తు తెలియని సాయుధ దళాల చేతిలో అతను మృతి చెందినట్లు

ఇస్రో కీలక శాటిలైట్ పరీక్ష విఫలం



న్యూఢిల్లీ:మే 18 (పిసిడబ్ల్యూ న్యూస్):భారత అంతరిక్ష పరిశోధనా సంస్థ (ఇస్రో) ప్రతిష్టాత్మక పిఎస్ఎల్వి ప్రయోగం ఆదివారం విఫలం అయింది. శ్రీహరికోట అంతరిక్ష కేంద్రం నుంచి అత్యంత విశ్వసనీయ పిఎస్ఎల్వి వాహకనౌక నుంచి భూ పర్యవేక్షక ఉపగ్రహ పరీక్ష జరిపి, ఈ శాటిలైట్ ను నిర్దిత కక్షలోకి పంపించాలని నిర్ణయించారు. అయితే ప్రయోగం తరువాత కొద్ది నిమిషాలకే పిఎస్ఎల్వి సాంకేతిక లోపాలతో కదలకుండా మొరాయించింది. దీనితో ఈ ప్రయోగం విఫలం అయినట్లు ఇస్రో గుర్తించింది. ఈ స్పేస్ పోర్టు నుంచి ఇస్రోకు



పాతబస్తీలో ఘోర అగ్నిప్రమాదంపై బీఆర్ఎస్ చీఫ్ కేసీఆర్ తీవ్ర దిగ్భ్రాంతి

హైదరాబాద్,మే 18 (పిసిడబ్ల్యూ న్యూస్):పాతబస్తీలోని చార్మినార్ సమీపంలోగల గుల్జర్ హౌస్ లో జరిగిన ఘోర అగ్ని ప్రమాదంపై బీఆర్ఎస్ అధినేత కేసీఆర్ తీవ్ర దిగ్భ్రాంతి వ్యక్తం చేశారు. ఈ ప్రమాదంలో ఏకంగా 17 మంది మృత్యు వాత పడడం విచారకరమని పేర్కొన్నారు.

గుల్జర్ హౌస్ ఘటన.. మృతులకు నష్టపరిహారం ప్రకటన



హైదరాబాద్,18 (పిసిడబ్ల్యూ న్యూస్): పాతబస్తీ లోని గుల్జర్ హౌస్ లో ఘోర అగ్నిప్రమాదం జరిగి 17 మంది మృత్యువాత పడిన విషయం తెలిసిందే. ఈ ఘటనపై పలువురు ప్రముఖులు దిగ్భ్రాంతి వ్యక్తం చేశారు. తాజాగా రాష్ట్ర ప్రభుత్వం మృతుల కుటుంబాలకు నష్టపరిహారం ప్రకటించింది. మృతులు ఒక్కొక్కరికి రూ.5 లక్షలు ఇవ్వనున్నట్లు ఉప ముఖ్యమంత్రి భట్టి విక్రమార్కు ప్రకటించారు. సిఎం ఆదేశాలతో ఆయన మంత్రులు దామోదర రాజనరసింహ, పొన్నం ప్రభాకర్ రెడ్డి ఘటన స్థలాన్ని పరిశీలించారు. అనంతరం ఆయన మీడియాతో మాట్లాడుతూ.. మృతుల కుటుంబాలకు రాష్ట్ర ప్రభుత్వం తరఫున ప్రగాఢ సానుభూతి తెలియజేశారు. ఈ ఘటనపై అధికారులతో చర్చిస్తూ.. సిఎం రేవంత్ రెడ్డి

పర్యవేక్షిస్తున్నారని అన్నారు. ప్రమాదానికి కారణం షార్ట్ సర్క్యూట్ అని ప్రాథమికంగా అధికారులు చెబుతున్నారని అన్నారు. ఉదయం 6.16 గంటలకు అగ్నిమాపక సిబ్బందికి సమాచారం తెలియగానే.. 6.17కి మొగల్ పుర ఫైరింగ్ సిబ్బంది బయల్దేరి 6.20 గంటలకు ఘటనస్థలికి చేరుకొని సహాయక చర్యలు చేపట్టారని తెలిపారు. మొత్తం 11 మంది ఫైర్ ఇంజనీర్స్ తో పాటు ఒక రోబో కూడా సహాయక చర్యల్లో ఉపయోగించామన్నారు. మొత్తం 70 మంది ఫైర్ సిబ్బంది పాల్గొన్నట్లు తెలిపారు. కాబట్టి ప్రమాద తీవ్రతను అరికట్టమని పేర్కొన్నారు. ఈ ఘటన జరగడం అత్యంత దురదృష్టకరమని.. మృతుల కుటుంబాలకు ప్రభుత్వం అండగా ఉంటుందని స్పష్టం చేశారు.



మందుబాబులకు షాక్.. పెరిగిన లిక్కర్ ధరలు

హైదరాబాద్,మే 18 (పిసిడబ్ల్యూ న్యూస్): తెలంగాణలో మందుబాబులకు మరో పెద్ద షాక్ తగిలింది. ఇటీవల బీర్ల ధరలను పెంచిన రాష్ట్ర ప్రభుత్వం తాజాగా లిక్కర్ ధరలను పెంచింది. క్వార్టర్లపై రూ.10, ఆఫ్ ఫైవ్ రూ.20, ఫుల్ బాటిల్ పై రూ.40 పెంచుతూ ఉత్తర్వులు జారీ చేసింది. పెరిగిన ధరలు రేపటి (సోమవారం) నుంచి అమల్లోకి వస్తాయని పేర్కొంది.కాగా, చీప్ లిక్వర్, బ్రీజర్ ధరల్లో ఎటువంటి మార్పు ఉండదని స్పష్టం చేసింది.

శ్రీలంకలోకి నైరుతి ప్రవేశం



ఇలాంటి ప్రమాదాలు మళ్లీ జరగకుండా చర్యలు తీసుకోవాలి: కిషన్ రెడ్డి



హైదరాబాద్,18 (పిసిడబ్ల్యూ న్యూస్): ప్రమాదం చిన్నదే అయినప్పటికీ ప్రాణనష్టం ఎక్కువగా ఉందని కేంద్రమంత్రి కిషన్ రెడ్డి అన్నారు. పాతబస్తీ మైలార్ దేవులపల్లిలో అగ్ని ప్రమాదం ఉదయం 6 గంటల సమయంలో జరిగిందని చెప్పారు. షార్ట్ సర్క్యూట్ వల్లే ప్రమాదమని, ప్రాథమిక సమాచారం అందిందని తెలిపారు. సహాయ చర్యల్లో ఫైర్ సిబ్బంది ఆలస్యం చేశారని బాధితులు ఆరోపిస్తున్నారని ఆవేదన వ్యక్తం చేశారు. సహాయ చర్యలు వెంటనే ప్రారంభించి ఉంటే బాగుండేదని కిషన్ రెడ్డి అన్నారు. ఇలాంటి ప్రమాదాలు మళ్లీ జరగకుండా చర్యలు తీసుకోవాలని అధికారులకు సూచించారు. ఫైర్ సిబ్బందికి పరికరాలు ప్రభుత్వం అందించాలని,

అగ్ని మాపక సిబ్బందికి ప్రభుత్వం సరైన శిక్షణ ఇవ్వాలని కోరారు. అగ్నిమాపకశాఖ.. సాంకేతి కతను మెరుగుపరుచుకోవాలని, బాధితులకు కేంద్రం తరఫున అండగా ఉంటామని భరోసా ఇస్తామని చెప్పారు. బాధితులకు ఆర్థిక సాయం అందేలా ప్రధానితో మాట్లాడుతానని కిషన్ రెడ్డి పేర్కొన్నారు. ఈ అగ్ని ప్రమాదంలో 16 మంది చనిపోయారు. మృతులు ఇరాజ్ (2), హర్షాలీ గుప్తా (7), రాజేంద్రకుమార్ (67), సుమిత్ర (65), మున్ని భాయ్ (72), అభిషేక్ మోడీ (30), ఆరుషి జైన్ (17), శీతల్ జైన్ (37), ఇదిక్వి మోడీ, అన్య మోడీ, వంకజ్ మోడీ, వర్ష మోడీ, రజని కోవాలని అధికారులకు సూచించారు. ఫైర్ సిబ్బందికి పరికరాలు ప్రభుత్వం అందించాలని,

ఫలించిన వరంగల్ ఎంపీ డా. కడియం కావ్య కృషి..

- వరంగల్ - కాజీపేట రైల్వే స్టేషన్ లను అభివృద్ధి చేయాలని గతంలో కేంద్రాన్ని కోరిన ఎంపీ..
- రైల్వే మంత్రిని పలు మార్లు స్వయంగా కలిసి వినతి పత్రం అందజేసిన వరంగల్ ఎంపీ..
- వరంగల్ ఎంపీ డాక్టర్ కడియం కావ్య విజ్ఞప్తి మేరకు అమృత్ భారత్ స్టేషన్ స్కీం కింద వరంగల్ రైల్వే స్టేషన్ ను అభివృద్ధి చేసిన కేంద్ర ప్రభుత్వం

హనుమకొండ, మే 18 (పిసిడబ్ల్యూ న్యూస్): వరంగల్, కాజీపేట రైల్వేస్టేషన్ ల అభివృద్ధి విషయంలో వరంగల్ పార్లమెంట్ సభ్యులు డాక్టర్ కడియం కావ్య ప్రత్యేక చొరవ ఫలిచింది. అమృత్ భారత్ స్టేషన్ పథకం కింద 25.41 కోట్లతో చేపట్టే అభివృద్ధి పనులను ప్రధాని నరేంద్ర మోడీ మే 22 వర్చువల్ గా ప్రారంభిస్తున్నారు. కేంద్ర రైల్వేశాఖ మంత్రి అశ్వినీ వైష్ణవ్ కూడా పాల్గొనే ఈ కార్యక్రమంలో వరంగల్ ఎంపీ డాక్టర్ కడియం కావ్య కు ప్రత్యేక ఆహ్వానం అందింది. పలు విదతల వినతి పత్రాలు సమర్పించి ఈ ప్రాంత అభివృద్ధి పట్ల చూపెడుతున్న ప్రత్యేక చొరవకు కేంద్ర ప్రభుత్వం సానుకూలంగా స్పందించింది. అమృత్

భారత్ పనులకు అవరోధాలు ఏర్పడతాయని ప్రతిపక్షాలు చేస్తున్న ప్రచారానికి ఎంపీ తన చొరవతో తెరదించింది. ఎన్నో ఏళ్లుగా అభివృద్ధికి నోచుకోని వరంగల్ - కాజీపేట రైల్వే స్టేషన్ లను అభివృద్ధి కొరకు వరంగల్ పార్లమెంట్ సభ్యులు డాక్టర్ కడియం కావ్య సంకల్పించారు. రైల్వేస్టేషన్ లను అభివృద్ధి చేయాలని ఢిల్లీలో కేంద్ర రైల్వే మంత్రి అశ్వినీ వైష్ణవ్ ను పలుమార్లు స్వయంగా కలిసి వినతి పత్రం అందజేసారు. వరంగల్ ఎంపీ డాక్టర్ కడియం కావ్య గారి విజ్ఞప్తి మేరకు కేంద్ర ప్రభుత్వం అమృత్ భారత్ రైల్వేస్టేషన్ స్కీమ్ లో భాగంగా వరంగల్ - కాజీపేట రైల్వే స్టేషన్ లను అభివృద్ధి చేయడం జరుగుతుందని ఎంపీ తెలియజేశారు. మొదట 25.41 కోట్లతో అమృత్ భారత్ రైల్వేస్టేషన్ స్కీమ్ ద్వారా ప్రస్తుతం వరంగల్ రైల్వేస్టేషన్ ఆధునికీకరించడం జరిగిందన్నారు. ఈనెల 22న ప్రధానమంత్రి నరేంద్రమోడీ వర్చువల్ గా రైల్వేస్టేషన్ ను ప్రారంభిస్తున్న నేపథ్యంలో కేంద్ర రైల్వే శాఖ మంత్రి వరంగల్



పార్లమెంట్ సభ్యులు డాక్టర్ కడియం కావ్యని ప్రత్యేకంగా ఆహ్వానించారు. ఈ సందర్భంగా కేంద్ర రైల్వే శాఖ మంత్రి అశ్వినీ వైష్ణవ్ కు ఎంపీ ధన్యవాదాలు తెలియజేశారు. ప్రస్తుతం వరంగల్ రైల్వే స్టేషన్ అత్యాధునిక వసతులతో పునఃప్రారంభానికి సిద్ధమైందని ఎంపీ తెలియజేశారు. కాకతీయుల కళావైభవాన్ని ప్రతిబింబించే విధంగా నిర్మాణం ఉందన్నారు. ఎలివేషన్, విశాలమైన ఫుటవర్ ట్రెడ్జి, ఎస్కలేటర్లు, లిఫ్టు, ర్యాంపులు, ల్యాండ్ స్కేపింగ్, వెయిటింగ్ హాల్స్ లాంటి అత్యాధునిక వసతులతో ప్రయాణికులకు సేవలు అందించేందుకు సిద్ధంగా ఉందని పేర్కొన్నారు. అలాగే అమృత్ భారత్ రైల్వేస్టేషన్ స్కీమ్ భాగంగా కాజీపేట రైల్వే స్టేషన్ పనులు 40 శాతం పూర్తయ్యాయని వివరించారు. మిగతా పనులు వెంటనే పూర్తి చేయాలని కేంద్ర రైల్వే మరో సారి కలిసి కోరనున్నట్లు వెల్లడించారు. విదతలవారీగా కేంద్ర ప్రభుత్వం చేస్తున్న అభివృద్ధి పనులకు వరంగల్ ఎంపీ డాక్టర్ కడియం కావ్య ప్రత్యేక చొరవతో త్వరితగతిన పూర్తయినందుకు వరంగల్ ప్రజలు ఈ సందర్భంగా ఎంపీ డా. కడియం కావ్య గారికి కృతజ్ఞతలు తెలియజేశారు.



హనుమకొండలో ishine ప్లే స్కూల్, డే కేర్ ను ప్రారంభించిన ఎంపీ డా. కావ్య



హనుమకొండ, మే 18(పిసిడబ్ల్యూ న్యూస్): హనుమకొండ ఎక్సైజ్ కాలనీలో సూతనంగా డాక్టర్ బొంగు వేణు యాదవ్ ఆధ్వర్యంలో ఏర్పాటు చేసిన ishine ప్లే స్కూల్ ను ఆదివారం వరంగల్ పార్లమెంట్ సభ్యులు డాక్టర్ కడియం కావ్య ప్రారంభించారు. ఈ సందర్భంగా ఎంపీ డా.కడియం కావ్య మాట్లాడుతూ .. చిన్నారులకు ఆట, పాటల ద్వారా విద్యా బుద్ధులు నేర్పించే ishine ప్లే స్కూల్ అనతి కాలంలోనే వృద్ధి చెందాలని ఆకాంక్షించారు. హనుమకొండ లాంటి నగరంలో సృజనాత్మకత జోడించిన స్కూల్ నెలకొల్పడం అభినందనీయమని స్కూల్ నిర్వాహకులను ఎంపీ అభినందించారు. కార్పొరేట్ టర్ను, పుర ప్రముఖులు, కుటుంబ సభ్యులు, బంధువులు స్నేహితులు తదితరులు పాల్గొన్నారు.

హుజురాబాద్ వాకర్స్ అసోసియేషన్ నూతన పాలకవర్గం ఎన్నిక

- అధ్యక్షుడిగా హరిప్రసాద్, ప్రధాన కార్యదర్శిగా మతిన్, ఉపాధ్యక్షుడిగా యాదగిరి ఎన్నిక



హనుమకొండ, మే 28(పిసిడబ్ల్యూ న్యూస్): హుజురాబాద్ వాకర్ అసోసియేషన్ ఎన్నికలకు ఎన్నికల అధికారులు రెండు బూత్ లు ఏర్పాటు చేయగా, మొత్తం 926 ఓటర్లకు 607 ఓట్లు పోలయ్యాయి. పోలీస్ బందోబస్త్ మధ్య ఎన్నికలు స్థానిక హై స్కూల్ గ్రౌండ్ లో పోటాపోటీగా జరగగా ఎట్టకేలకు ఓటింగ్ ప్రక్రియ ముగియడంతో నూతన పాలకవర్గం కోలుపు తీరింది. ఈరోజు ప్రధాన కార్యదర్శి, సంయుక్త కార్యదర్శి, ముగ్గురు EC మెంబర్లకు ఉదయం నుంచి 11 గంటల వరకు నిర్వహించగా మధ్యాహ్నం కల్లా ఫలితాలు వెల్లడయ్యాయి. అధ్యక్షుడిగా కొమురవెల్లి హరిప్రసాద్, ఉపాధ్యక్షుడుగా మండల యాదగిరి, కోశాధికారిగా చింతకుంట్ల శ్రీనివాస్ రెడ్డి గతంలోనే ఏకగ్రీవం కావడంతో ఉత్తంగంగా సాగాల్సిన ఎన్నికలు ప్రశాంతంగా జరిగాయి. ప్రధాన కార్యదర్శికి మక్కువల్లి రమేష్(230), బుర్ర కుమార్(97), MA మతిన్(250) పోలవగా మతిన్ 20 ఓట్ల మెజారిటీతో గెలుపొందారు. సహాయ కార్యదర్శిగా కుడికల ప్రభాకర్(290), కోట సంపత్(306) ఓట్లు రాగా నోటాకు 11 పోలయ్యాయి. 16 ఓట్ల మెజారిటీతో కోట సంపత్ గెలుపొందారు. అలాగే EC మెంబర్లుగా కుడికల ప్రభాకర్(311), కందల రమేష్(438), ముషం రాజేంద్రము(473), తేలుకుంట్ల వేణు(347) ఓట్లు పోలయ్యాయి. దీంతో ముగ్గురు గెలుపొందగా తక్కువ ఓట్లు వచ్చిన ప్రభాకర్ ఓడిపోయారు. ఈ పదవులకు పోటాపోటీగా ఓట్లు రావడంతో కొంటింగ్ ముగిసేంతవరకు ఉత్తర నెలకొంది. వారం రోజుల ఉత్తరకు నూతన పాలకవర్గం ఎన్నికతో ముగింపు పలికినట్లు అయింది. అధ్యక్షుడుగా కొమురవెల్లి హరిప్రసాద్, ఉపాధ్యక్షుడిగా మండల యాదగిరి, ప్రధాన కార్యదర్శిగా ఎంపి మతిన్, కోశాధికారిగా చింతకుంట్ల శ్రీనివాస్ రెడ్డి, సంయుక్త కార్యదర్శిగా కోట సంపత్, డైరెక్టర్లుగా ముషము రాజేంద్రము, కందల రమేష్, తేలుకుంట్ల వేణుల ఎన్నికతో వాకర్ అసోసియేషన్ నూతన పాలకవర్గం పూర్తిస్థాయిలో ఏర్పాటయింది. గెలుపొందిన అభ్యర్థులకు ఎన్నికల నిర్వహణ కమిటీ చీఫ్ ఎలక్షన్ ఆఫీసర్ ఇలాసాగరం వీరస్వామి, ఇతర ఎన్నికల అధికారులు గెలుపు పత్రాలను అందజేశారు.

విశాల్ టీ-10 క్రికెట్ లీగ్ ను ప్రారంభించిన వరంగల్ పార్లమెంట్ సభ్యులు డాక్టర్ కడియం కావ్య, సీఎం సలహాదారు వేం నరేందర్ రెడ్డి

- బ్యాట్ పట్టిన ఎంపీ బొలింగ్ వేసిన సీఎం సలహాదారు
- సరదాగా క్రికెట్ ఆడి సందడి చేసిన ఎంపీ డా. కడియం కావ్య



హనుమకొండ, మే 18(పిసిడబ్ల్యూ న్యూస్): హనుమకొండ ఆర్ట్స్ ,సైన్స్ కళాశాల గ్రౌండ్స్ లో విశాల్ మెమోరియల్ ట్రస్ట్ ఆధ్వర్యంలో నిర్వహించిన నాయిని టీ-10 క్రికెట్ లీగ్ టోర్నమెంట్ ను సీఎం సలహాదారు వేం నరేందర్ రెడ్డితో కలిసి వరంగల్ పార్లమెంట్ సభ్యులు డాక్టర్ కడియం కావ్య ప్రారంభించారు. ఈ సందర్భంగా వరంగల్ ఎంపీ డా .కడియం కావ్య మ్యాచ్ ను ప్రారంభించి క్రీడాకారులతో పరిచయం చేసుకుని కాసేపు సరదాగా క్రికెట్ ఆడి అందరినీ ఉత్సాహపరిచారు. ఈ కార్యక్రమంలో శాసన సభ్యులు నాయిని రాజేందర్ రెడ్డి, కె. ఆర్ నాగరాజు, రాంచందర్ నాయక్, మేయర్ గుండు సుధారాణి, ఫైనాన్స్ కార్పొరేషన్ చైర్మన్ సిరిసిల్ల రాజయ్య, కూడా చైర్మన్ వెంకటరామిరెడ్డి, జిల్లా కాంగ్రెస్ అధ్యక్షురాలు ఎర్రబెల్లి స్వర్ణ గారు మరియు స్థానిక ప్రజా ప్రతినిధులు, నాయకులు తదితరులు పాల్గొన్నారు.

ప్రభుత్వ అధికారుల నిర్లక్ష్యంతో హైదరాబాద్ గుల్జార్ హౌస్ లో దుర్ఘటన

- ఘటన స్థలాన్ని సందర్శించిన సీపీఎం రాష్ట్ర కార్యదర్శి జాన్ వెస్సే



సంగారెడ్డి జిల్లా ప్రతినిధి, మే 18(పిసిడబ్ల్యూ న్యూస్): ప్రభుత్వ వ్యవస్థల నిర్లక్ష్యం మూలంగా చార్లెస్టన్ ప్రక్కన ఉన్న గుల్జార్ హౌస్ లో ఏసీ షార్ట్ సర్క్యూట్ కారణంగా 17 మంది చనిపోవడం ఆందోళన కలిగిస్తున్నదని సీపీఎం రాష్ట్ర కార్యదర్శి జాన్ వెస్సే పేర్కొన్నారు. నేడు ఘటన జరిగిన ప్రాంతాన్ని రాష్ట్ర కార్యదర్శివర్గ సభ్యులు ఎం డి అబ్బాస్ మరియు హైదరాబాద్ సౌత్ జిల్లా ప్రతినిధి బృందం తో కలిసి ఘటన జరిగిన ప్రాంతాన్ని ఆయన సందర్శించారు. ఈ సందర్భంగా స్థానికులను కలిసి వివరాలు తెలుసుకున్నారు . ఘటన జరిగిన వెంటనే అత్యాధునిక ఎమర్జెన్సీ సౌకర్యాలు కలిగిన సామాగ్రితో సిబ్బంది సకాలంలో వచ్చి ఉంటే ఈ ఘటన లో ఇన్ని ప్రాణాలు కోల్పోయే ప్రమాదం ఉండకపోవచ్చని ఆయన చెప్పారు. ఈ సందర్భంగా మీడియా ప్రతినిధులతో మాట్లాడుతూ అక్కడికి ఫైరింగ్స్ నో సరిపడ నీళ్లు,ఆక్సిజన్ సిలిండర్లు, మాస్క్ లు లాంటివి ఉన్న ఫైరింగ్స్,అంబులెన్సు లు కారపోవడం,వల్ల అలాగే వెంటనే ఘటనా స్థలానికి చేరుకోకపోవడం లాంటి కారణంతో ఇంతమంది సామాన్య కుటుంబాలవారు చనిపోయారని,చనిపోయిన కుటుంబాలకు అన్నివిధాల రాష్ట్ర ప్రభుత్వం ఆదుకోవాలని డిమాండ్ చేశారు. భవిష్యత్ లో ఇలాంటి ఘటనలు జరగకుండా అన్ని రకాల జాగ్రత్తలు ప్రభుత్వం తీసుకోవాలని ఆయన కోరారు.రాష్ట్ర కార్యదర్శి వర్గ సభ్యులు ఎం డి అబ్బాస్ మాట్లాడుతూ జనసాంద్రత ఎక్కువగా ఉండే ఈ ప్రాంతం లోని నివాస ప్రాంతాల్లో ఉండే ప్రజలకు ప్రభుత్వ అధికారులు సరైన అవగాహన కలిగించకపోవడం ఈ దుర్ఘటనకు కారణమని విశ్లేషించారు. ప్రతినిధి బృందం లో సి పీ ఎం హైదరాబాద్ సౌత్ జిల్లా నేతలు ఎమ్.మీనా,జి. విరత్, పి.నాగేశ్వర్, ఎన్ కిషన్, కే జంగయ్య, ఎ కృష్ణ, బాబెట్ ఖాన్, రాంకుమార్, యాకూబ్, శ్రీనివాస్ తదితరులున్నారు.

గిరిజన గురుకులంలో ఇంటర్ దరఖాస్తులకు ఆహ్వానం: ప్రిన్సిపాల్ యాదగిరి



సంగారెడ్డి జిల్లా ప్రతినిధి, మే 18(పిసిడబ్ల్యూ న్యూస్): సంగారెడ్డి జిల్లా నారాయణ ఖేడ్ లోని గిరిజన సంక్షేమ గురుకుల కళాశాలలో 2025 వా 2026 విద్యా సంవత్సరానికి గాను ఇంటర్ మొదటి సంవత్సరం లో ప్రవేశాలకు దరఖాస్తులు ఆహ్వానిస్తున్నట్లు కళాశాల ప్రిన్సిపాల్ యాదగిరి ఒక ప్రకటనలో తెలిపారు. ఈ సందర్భంగా ప్రిన్సిపాల్ యాదగిరి మాట్లాడుతూ కళాశాలలో గల ఎంపీసీ, బైపీసీ కోర్సులకు గాను మొత్తం 80 సీట్లు ఉన్నాయని వాటి కోసం ఈ నెల 20 వ తారీఖున ఉదయం పది గంటలకు కళాశాలలో నిర్వహించే కౌన్సిలింగ్ కు హాజరవ్వాలని కోరారు. ఈ సదవకాశాన్ని సదరు విద్యార్థులు సదరు విద్యార్థులు సద్వినియోగం చేసుకోవాలని తెలిపారు.

ప్రభుత్వ సలహాదారు వేం నరేందర్ రెడ్డిని కలిసిన ఆత్మ చైర్మన్ నల్లు సుధాకర్ రెడ్డి



మహబూబాబాద్ జిల్లా మే 18(పి.సి.డబ్ల్యూ న్యూస్): ప్రభుత్వ విప్ డోర్నకల్ నియోజకవర్గ శాసనసభ్యులు డాక్టర్ రామచంద్రనాయక్ తో కలిసి వివాహ వేడుకకు వచ్చిన ప్రభుత్వ సలహాదారు వేం నరేందర్ రెడ్డి ని మర్యాదపూర్వకంగా కలిసి శాలువాతో ఘనంగా సన్మానించారు. ఈ సందర్భంగా సుధాకర్ రెడ్డి మాట్లాడుతూ వేం నరేందర్ రెడ్డి సూచనతో మిత్రపక్షమైన సిఐఐకి ఆత్మ చైర్మన్ కేటాయించడం చాలా సంతోషదాయకమని ప్రభుత్వము నుండి ప్రత్యేకంగా ఆత్మ కమిటీకి నిధులు ఇప్పించగలరని మనవి చేశారుజిల్లా నాయకులు రఘువీర్ రెడ్డి సూకల అభినవ్ రెడ్డి కామ సంజీవరావు, తదితరులు ఉన్నారు.

సరస్వతి ఘాట్ ను పరిశీలించిన జిల్లా కలెక్టర్ రామూల్ శర్మ



కాలేశ్వరం, మే 18 (పిసిడబ్ల్యూ న్యూస్): భక్తులు కాళేశ్వరం అందాలను వీక్షించేందుకు అనువుగా జూయ్ రైడ్ ఏర్పాటు చేసినట్లు తెలిపారు. అనంతరం సరస్వతి ఘాట్ ప్రాంతాలను పరిశీలించారు. ఏర్పాట్లను సమీక్షిస్తూ, వాకీటాకీ ద్వారా అధికారులకు తక్షణ ఆదేశాలు జారీ చేశారు. ఆదివారం భక్తుల రద్దీ పెరుగుతుందని, ట్రాఫిక్ సమస్యలు తలెత్తుకుండా అధికారులు వారి కేటాయించిన విధుల్లో అప్రమత్తంగా ఉండాలని కలెక్టర్ సూచించారు. ప్రతి విభాగం అధికారులు వారి ప్రదేశాల్లో నిరంతరం పర్యవేక్షణ చేపట్టి, భద్రతా ప్రమాణాలు పాటించేలా చర్యలు తీసుకోవాలని ఆయన స్పష్టంగా ఆదేశించారు. స్నాన ఘాట్స్ వద్ద పరిశుభ్రత పాటించాలని సూచించారు భక్తుల సౌకర్యాలను దృష్టిలో ఉంచుకుని, శుభ్రత, నీటి సరఫరా, పార్కింగ్, ట్రాఫిక్ నియంత్రణ తదితర ఏర్పాట్లపై ప్రత్యేక శ్రద్ధ తీసుకోవాలని సూచించారు.ఈ సందర్భంగా కలెక్టర్ ఆదేశాల మేరకు సంబంధిత శాఖల అధికారులు తక్షణ చర్యలు చేపట్టారు.

హిందూ ఏక్తా యాత్ర సన్నిహిత సమావేశం



గంగాధర, మే 18(పిసిడబ్ల్యూ న్యూస్): కరీంనగర్ జిల్లా చొప్పుడండి గంగాధర మండలంలోని మధురానగర్ లో భారతీయ జనతా పార్టీ గంగాధర మండల శాఖ ఆధ్వర్యంలో మండల అధ్యక్షులు పంజాల ప్రశాంత్ గారి ఆధ్వర్యతన గంగాధర మండల మధురానగర్ రామాలయంలో హిందూ ఏక్తా యాత్ర సన్నాహక సమావేశం నిర్వహించడం జరిగినది. ఈ కార్యక్రమానికి ముఖ్యఅతిథిగా హిందూ ఏక్తా యాత్ర గంగాధర మండల ఇన్చార్జ్ రాష్ట్ర ఉపాధ్యక్షులు సింగిరెడ్డి కృష్ణారెడ్డి రావడం జరిగినది.ఈ సందర్భంగా వారు మాట్లాడుతూ మే 22న జరిగే హిందూ ఎక్ తా యాత్రను విజయవంతం చేసేలా ప్రతిష్ట ప్రణాళికను రూపొందించుకొని, పెద్ద ఎత్తున గంగాధర మండల కేంద్రం నుండి మరియు వివిధ గ్రామాల నుండి ప్రజలు ,యువకులు, స్వచ్ఛందంగా తరలివచ్చేలా త్వరితగతిన ఏర్పాట్లు చేసుకోవాలని నాయకులకు హితవు పలకడం జరిగినది.

కాళేశ్వర ముక్తీశ్వర స్వామి ఆలయంలో సాయంత్రం భాగవత భక్తి రసం ఆధ్యాత్మిక ప్రవచనం ప్రారంభం



కాళేశ్వరం, మే18(పిసిడబ్ల్యూ న్యూస్): శ్రీ కాళేశ్వర ముక్తీశ్వర స్వామి వారి ఆలయంలో పుష్కల సందర్భంగా ప్రత్యేక ఆధ్యాత్మిక కార్యక్రమాల ప్రారంభమయ్యాయి. ఆదివారం నుండి మూడు రోజుల పాటు ప్రసిద్ధ ఆధ్యాత్మిక ప్రవచనకర్త, డివీ జ్యోతిష్య శాస్త్ర ఆధ్యాత్మిక పండితులు శ్రీ పాతేపు చంద్రశేఖర శర్మ ప్రవచనాలు ప్రారంభమయ్యాయి. “భాగవత భక్తి రసం” అనే అంశంపై ఆయన ప్రసంగిస్తూ, భక్తి మార్గం, ధర్మం, నైతిక విలువల ప్రాధాన్యతలపై శ్రద్ధాజనులకు లోతైన సందేశాలు అందించారు. దేవస్థాన ప్రాంగణంలో పెద్ద సంఖ్యలో భక్తులు హాజరై ఈ ప్రవచనాన్ని ఆస్వాదించారు.ఆలయ అధికారులు, కమిటీ సభ్యులు ఈ కార్యక్రమ ఏర్పాట్లను సమర్థవంతంగా నిర్వహించారు. మరో రెండు రోజుల పాటు ఈ ప్రవచనాలు ప్రతి రోజూ సాయంత్రం నిర్వహించబడతాయని ఈ.ఓ. మహేష్ తెలిపారు.

ప్రజావాణి తాత్కాలికంగా రద్దు

భూపాలపల్లి టౌన్, మే18 (పిసిడబ్ల్యూ న్యూస్): జిల్లా యంత్రాంగం కాళేశ్వరం లో జరుగుతున్న సరస్వతి పుష్కల విధుల నిర్వహణలో ఉన్నందున 19వ తేదీ సోమవారం జరగాల్సిన ప్రజావాణి కార్యక్రమాన్ని తాత్కాలికంగా రద్దు చేసినట్లు జిల్లా కలెక్టర్ రాహుల్ శర్మ తెలిపారు. ప్రజలు ఇట్టి విషయాన్ని గమనించి ప్రజావాణి కార్యక్రమంలో ఫిర్యాదులు ఇవ్వడానికి కలెక్టర్లతో కు రావద్దని ఆయన సూచించారు.



రాజగోపురం నిర్మాణానికి 27 లక్షల విరాళం అందించిన ఎమ్మెల్యే జిఎంఆర్

- దేవాలయాల నిర్మాణాలకు సంపూర్ణ సహకారం
- తన దైవభక్తిని చాటుకున్న ఎమ్మెల్యే గూడెం



సంగారెడ్డి జిల్లా ప్రతినిధి మే 18(పిసిడబ్ల్యూ న్యూస్): నియోజకవర్గ వ్యాప్తంగా 200కు పైగా దేవాలయాలను సొంత నిధులతో నిర్మించడంతోపాటు పురాతన ఆలయాలను జీర్ణోధారణ చేస్తున్నారు.తాజాగా సంగారెడ్డి జిల్లా పటాన్నెరు నియోజకవర్గం అమీన్సార్ మున్సిపల్ పరిధిలోని జీవి గుట్ట కాలనీలో నూతనంగా నిర్మించిన రాధాకృష్ణ దేవాలయం రాజగోపురం నిర్మాణానికి 27 లక్షల భారీ విరాళం అందించారు. ఆదివారం ఉదయం స్థానిక ఆలయ కమిటీ ప్రతినిధులతో కలిసి రాజగోపురాన్ని ఆయన ప్రారంభించారు. భవిష్యత్తులోనూ దేవాలయం అభివృద్ధికి సంపూర్ణ సహకారం అందిస్తానని హామీ ఇచ్చారు.

అనంతరం ఆలయంలో ప్రత్యేక పూజలు నిర్వహించారు. ఆలయ అభివృద్ధికి అండగా నిలుస్తున్న ఎమ్మెల్యే జిఎంఆర్ ను ఆలయ కమిటీ ప్రతినిధులు ఘనంగా సన్మానించారు. ఈ కార్యక్రమంలో రామచంద్రాపురం కార్పొరేటర్ పుష్ప నగేష్, మాజీ కౌన్సిలర్ బాశెట్టి కృష్ణ, నరసింహారెడ్డి, సత్యనారాయణరెడ్డి, శ్రీకాంత్ రెడ్డి, భాస్కర్ రెడ్డి, ఆలయ కమిటీ సభ్యులు తదితరులు పాల్గొన్నారు.

బద్దిపల్లి శ్రీ వెంకటేశ్వర స్వామి బ్రహ్మోత్సవాల్లో పాల్గొన్న కేంద్ర మంత్రి బండి సంజయ్...

- వంతడపులలో ఆర్మీ జవాన్లను సత్కరించిన కేంద్ర మంత్రి
- పేదంటి దళిత బిడ్డ పెళ్లికి హాజరై ఆశీర్వాదించిన బండి సంజయ్



కరీంనగర్,మే18(పిసిడబ్ల్యూ న్యూస్): కేంద్ర హోంశాఖ సహాయ మంత్రి బండి సంజయ్ కుమార్ ఈరోజు మధ్యాహ్నం కొత్తపల్లి మండలంలోని బద్దిపల్లి గ్రామానికి విచ్చేశారు. శ్రీ వెంకటేశ్వరస్వామి బ్రహ్మోత్సవాల్లో పాల్గొన్నారు. ఈ సందర్భంగా స్థానికులు కేంద్ర మంత్రికి ఘన స్వాగతం పలకగా, ఆలయ పండితులు ఆశీర్వాదనం అందించారు. అంతకుముందు కేంద్ర మంత్రి మానకొండూరు నియోజకవర్గంలోని ఇల్లంతకుంట మండలం వంతడపుల వెళ్లారు. ఫోటో గ్రాఫర్, పేదంటి దళిత బిడ్డ సవీన్ కుమార్ పెళ్లికి హాజరై నూతన వధూవరులను ఆశీర్వదించారు. దాదాపు అరగంటపాటు అక్కడే గడిపారు. అక్కడి నుండి స్థానిక బీజేపీ కార్యకర్త నివాసానికి వెళ్లి డీ తాగారు. ఈ సందర్భంగా ‘అవరేషన్ సింధూర్’ లో భాగంగా కాశ్మీర్ లోని కేరీ బెటాలియన్ ల సేవలందించిన ఆర్మీ జవాన్ నాయక్ కేంద్ర మంత్రిని కలిశారు. ‘అవరేషన్ సింధూర్’ సందర్భంగా ఆర్మీ అందించిన సేవలను వివరించారు. అనంతరం నాయక్ ను కేంద్ర మంత్రి సన్మానించి ప్రత్యేకంగా అభినందనలు తెలిపారు.

పారిశుధ్య కార్మికుల పనితీరును ఆకస్మికంగా తనిఖీలు నిర్వహించిన కార్పొరేటర్

సంగారెడ్డి జిల్లా ప్రతినిధి, మే 18(పిసిడబ్ల్యూ న్యూస్): పటాన్ చెరువు డివిజన్ పరిధిలోని ఆర్మీన్ కాలనీలో కార్పొరేటర్ మెట్టు కుమార్ యాదవ్ GHMC పారిశుధ్య కార్మికుల పనితీరును పరిశీలించేందుకు ఈ రోజు ఉదయం ఆకస్మిక తనిఖీ నిర్వహించారు.ఈ సందర్భంగా ఆర్మీన్ కాలనీలో గ్యాంగ్ వర్క్ నిర్వహింపజేయడం జరిగింది.కార్పొరేటర్ మెట్టు కుమార్ యాదవ్ మాట్లాడుతూ డివిజన్ పరిధిలోని ప్రతి కాలనీ పరిశుభ్రంగా ఉంచడం పారిశుధ్య కార్మికులు తమ సొంత ఇంటి పనిలాగా స్వీకరించి, బాధ్యతతో పనిచేయాలని అన్నారు.పనిలో అలసత్వం చూపకుండా తమకు అప్పగించిన ఏరియా పరిధిలో 100 శాతం స్వచ్ఛతను సాధించాలని ఆదేశించారు.అనంతరం పటాన్ చెరువు డివిజన్ పరిధిలోని పలు కాలనీలలో ఈ రోజు ఉదయం కార్పొరేటర్ మెట్టు కుమార్ యాదవ్ పర్యటించి స్థానిక సమస్యలను పరిశీలించడం జరిగింది. ఈ సందర్భంగా డివిజన్ పరిధిలోని NRP కాలనీలో రోడ్ల పైన నీరు నిలుస్తుందని కాలనీవాసులు కార్పొరేటర్ కి తెలియజేయగా, కార్పొరేటర్ కాలనీకి వెళ్లి పరిశీలించడం జరిగింది. NRP కాలనీలో 7రోడ్ల సమస్య తీరగ, రోడ్ నంబర్ 1,2,3 లలో మాత్రము నూతన రోడ్లు లేక వర్షం పడినప్పుడు వరద నీరు రోడ్లపై నిలుస్తుందని, అధికారులతో మాట్లాడి త్వరలోనే 3 రోడ్ల సమస్యను పరిష్కరిస్తామని కార్పొరేటర్ గారు కాలనీవాసులకు తెలియజేశారు.డివిజన్ పరిధిలోని జె. పి కాలనీలోనీ రోడ్ నంబర్ 1 లో గల విద్యానికేతన్ పాఠశాల వద్ద డ్రైనేజీ సమస్య ఉందని కార్పొరేటర్కి తెలియజేయగా, వెంటనే స్పందించి డి సిల్లింగ్ పర్యవేక్షణను పురమాయించి డ్రైనేజీ పూడికను తొలగింపజేయడం జరిగింది.ఈ కార్యక్రమంలో కాలనీవాసులు తదితరులు పాల్గొన్నారు.



మే 22న జరిగే “ హిందూ ఏక్త యాత్ర”ను విజయవంతం చేయాలి

- జిజిపి కరీంనగర్ అసెంబ్లీ కన్వీనర్ దుబాల శ్రీనివాస్ ...



కరీంనగర్ , మే 18(పిసిడబ్ల్యూ న్యూస్):హనుమాన్ జయంతి రోజున ప్రతి ఏటా హిందూ ఏక్తా యాత్ర నిర్వాహకులు ,కేంద్ర మంత్రివర్గులు, కరీంనగర్ పార్లమెంటు సభ్యులు బండి సంజయ్ కుమార్ ఆధ్వర్యంలో చేపడుతున్న “ హిందూ ఏక్తాయాత్ర “ ఈనెల 22న జరుగుతుందని, ఇట్టి కార్యక్రమాన్ని కొత్తపల్లి బిజిపి శ్రేణులు విజయ వంతం చేయాలని కరీంనగర్ అసెంబ్లీ కన్వీనర్ దుబాల శ్రీనివాస్ పిలుపునిచ్చారు. ఆదివారం రోజున కొత్తపల్లి బిజిపి నాయకులు , కార్యకర్తలతో హిందూ ఏక్తా యాత్ర సన్నాహక సమావేశం జరిగింది . ఇట్టి సమావేశానికి ముఖ్యఅతిథిగా హాజరైన ఆయన మాట్లాడుతూ ప్రప్రదమంగా కరీంనగర్లో పదేళ్ల క్రితం కేంద్ర మంత్రివర్గులు బండి సంజయ్ కుమార్ ఆధ్వర్యంలో ప్రారంభమైన హిందూ ఏక్తా యాత్రకు రాష్ట్రవ్యాప్తంగా ఎంతో గుర్తింపు , ప్రాధాన్యత వచ్చిందని తెలిపారు. ప్రతి ఏటా హనుమాన్ జయంతి రోజున కరీంనగర్ పట్టణంలో అత్యంత వైభవంగా హిందూ ఏక్తాయాత్ర నేడు హిందువుల సంఘటితశక్తి కి దిక్సూచిగా మారిందని పేర్కొన్నారు. 22న హనుమాన్ జయంతి రోజున హిందూ ఏక్తాయాత్ర మరింత వైభవంగా జరిగేలా తగిన ఏర్పాట్లు జరుగుతున్నాయని తెలిపారు. కరీంనగర్ పట్టణంలోని వైశ్య భవన్ నుండి సాయంత్రం నాలుగు గంటలకు యాత్ర ప్రారంభమై, పట్టణంలోని పలు ప్రాంతాల మీదుగా కొనసాగే యాత్ర కొనసాగు తుందని, రాజకీయాలకతీతంగా ప్రజలు, హిందూ ధర్మం గురించి ఆలోచించే సమాజం, యువత స్వచ్ఛందంగా యాత్రకు హాజరై విజయవంతం చేయాలని ఆయన ఈ సందర్భంగా పిలుపునిచ్చారు. ప్రతి సమావేశంలో కొత్తపల్లి పట్టణ హరీష్, నాయకులు కంచె శేఖర్ శివకుమార్, వల్లె శ్రీనివాస్, పరశురాములు, రవి ప్రసాద్, రాజేంద్రప్రసాద్, యువమోర్చా నాయకులు ప్రశాంత్ పాల్గొన్నారు.

ప్రతీ ఇంటి నుండి వచ్చేలా ప్రచారం చేయండి...

- హిందూ ఏక్తా యాత్ర మండల ఇంచార్జి ఏలేటి చంద్రారెడ్డి



కరీంనగర్ జిల్లా ప్రతినిధి మే18(పిసిడబ్ల్యూ న్యూస్): మే 22 న కరీంనగర్ లో నిర్వహించే హిందూ ఏక్తా యాత్ర విజయవంతం చేయడం కోసం ప్రతి ఇంటి నుండి హాజరయ్యేలా ప్రచారం చేయాలని హిందూ ఏక్తా యాత్ర మండల ఇంచార్జి ఏలేటి చంద్రారెడ్డి పేర్కొన్నారు.బీజేపీ మండల శాఖ ఆధ్వర్యంలో ఆదివారం సన్నాహక సమావేశం నిర్వహించారు.ఈ సందర్భంగా చంద్రారెడ్డి మాట్లాడుతూ కేంద్ర మంత్రి వర్గులు బండి సంజయ్ ఆధ్వర్యంలో ప్రతి ఏటా నిర్వహించినట్లుగానే ఈ ఏడాది కూడా యాత్ర ను నిర్వహిస్తున్నట్లుగా తెలిపారు.తెలంగాణ రాష్ట్రం లో హిందువుల పై దాడులు జరుగుతున్నా కూడా ప్రభుత్వం పట్టించుకోవడం లేదని అన్నారు. కాశ్మీర్ లోని పహ్లామ్ లో హిందువుల మీద జరిగిన ఉగ్రవాదుల దాడుల విషయంలో మరోసారి జరగకుండా దేశంలోని హిందువులంతా ఐక్యమైతూ ఉంటూ కార్యక్రమాలు నిర్వహించుకోవాలని అన్నారు.ఈ సందర్భంగా గ్రామాల్లో ప్రచారం చేసేందుకు గోడ పత్రిక లను అవిష్కరించారు. మండల అధ్యక్షులు సుగుర్తి జగదీశ్వరాచారి,జిల్లా కార్యవర్గ సభ్యులు బూట్ల శ్రీనివాస్,చింతం శ్రీనివాస్,మండల ప్రధాన కార్యదర్శి గొట్టిముక్కల తిరుపతి రెడ్డి,ఉపాధ్యక్షులు తమ్మనివేని రాజు యాదవ్,కిసాన్ మోర్చా జిల్లా నాయకులు బోనాల మోహన్,వేల్పుల రవీందర్ యాదవ్,రామిడి మల్లారెడ్డి,బిజెపిఎం అధ్యక్షులు గడ్డం అరుణ్, దళిత మోర్చా అధ్యక్షులు ఎల్లపల్లి స్వామి,కొయ్యడ శ్రీనివాస్ గొడ్,బుర్ర శ్రీనివాస్ గొడ్,గడ్డం శ్రీనివాస్ రెడ్డి,తొర్తి సంతోష్,వేల్పుల ఓడయ్య యాదవ్,కార్యకర్తలు ఉప్పలెలీ జీవన్,బొడ్డు అశోక్, పుట్ల ఓంకార్,రేగూరి సుగుణాకర్,జంగ సునీల్ రెడ్డి,కాన సంచెట్,పాశం వెంకటయ్య,ప్రదీప్ రెడ్డి, అల్లెపు కుమార్,అంబె శేఖర్,రామిడి మహేందర్ రెడ్డి,బండి అఖిల్,వీణవంక అంజయ్య,బుడిగే మహేష్,గుంటక శ్రీనివాస్ తదితరులు కార్యక్రమంలో పాల్గొన్నారు.

కాళేశ్వరంలో తొలిసారి హెలికాప్టర్ సేవలు

- జాయ్ రైడ్ ద్వారా సరస్వతి పుష్కర ఏర్పాట్లు పరిశీలించిన జిల్లా కలెక్టర్ రాహుల్ శర్మ



కాళేశ్వరం,మే 18 (పిసిడబ్ల్యూ న్యూస్): ఆదివారం కాళేశ్వరంలో జాయ్ రైడ్ ద్వారా సరస్వతి పుష్కర ఏర్పాట్లను పరిశీలించిన జిల్లా కలెక్టర్ రాహుల్ శర్మ, కరీంనగర్ సిపి గౌస్ అలం, కరీంనగర్ స్థానిక స్థానిక కలెక్టర్ ప్రఫుల్లే దేశాయ్.ఆదివారం జిల్లా కలెక్టర్ రాహుల్ శర్మ జాయ్ రైడ్ ద్వారా సరస్వతి పుష్కరాల ఏర్పాట్లను స్వయంగా పర్యవేక్షించారు. ఈ సందర్భంగా పుష్కర ఘాట్లు, రహదారి సదుపాయాలు, శానిటేషన్, శుద్ధీకరణ చర్యలు, టెంట్ సిటీ, స్టాళ్లు, భద్రతా ఏర్పాట్లను పరిశీలించారు. ఈ సందర్భంగా జిల్లా కలెక్టర్ రాహుల్ శర్మ మాట్లాడుతూ సరస్వతి పుష్కరాలకు వచ్చే భక్తులకు జాయ్ రైడ్ హెలికాప్టర్ ద్వారా త్రివేణి సంగమం, కాళేశ్వర దేవస్థానం, కాళేశ్వరం చుట్టు ప్రక్కల అడవులు తదితర అందాలను వీక్షించడానికి జాయ్ రైడ్ ఏర్పాటు చేసినట్లు తెలిపారు.

గత పాలకుల తప్పిదాల వల్ల కోట్ల రూపాయల ప్రజాధనం వృథా అయ్యింది...

- పారదర్శకంగా ఇందిరమ్మ ఇండ్ల లబ్ధిదారుల ఎంపిక ● ప్రారంభించినాక నెల రోజులకే డైనమిక్ లైటింగ్ సిస్టమ్ పని చేయకపోతే మూడూ భాద్యత ● ఇంచార్జి మంత్రి మరియు జిల్లా మంత్రులు ఎప్పటికప్పుడు పర్యవేక్షిస్తున్నారు
- నాణ్యత లోపించింది కాబట్టి విల్యాండ్స్ దెబ్బతిన్నాయి. ● స్టార్ట్ సిటీ నిధులు పదహారు కోట్లు వెచ్చించిన బయో మైనింగ్ మిషన్ ఫెయిల్ కావడానికి కారణం ఎవరు ● సుడా చైర్మన్ కోమటిరెడ్డి నరేందర్ రెడ్డి ఫైర్...

కరీంనగర్, మే 18 (పీసీడబ్ల్యూ న్యూస్): గత పాలకుల తప్పిదాల వల్ల, నాణ్యతా ప్రమాణాలు పాటించక పోవడం వల్ల కోట్ల రూపాయల ప్రజాధనం వృథా అయ్యిందని దానికి పారదర్శక పాలన చేస్తున్న కాంగ్రెస్ ప్రభుత్వాన్ని నిందించడమేంటని సుడా చైర్మన్



కోమటిరెడ్డి నరేందర్ రెడ్డి మండిపడ్డారు. కరీంనగర్ కళలతో కళాకారులతో అభివృద్ధి సంక్షేమంతో కలకలలాడుతుందని పచ్చ కామెర్లోళ్లకు లోకమంతా పచ్చగానే కనిపిస్తోందని బిఆర్ఎస్ శాసనసభ్యులు గంగుల కమలాకర్, పాడి కొశిక్ రెడ్డి లను మాజీ బిఆర్ఎస్ నాయకులను ఉద్దేశించి నరేందర్ రెడ్డి వ్యాఖ్యానించారు. ఇందిరమ్మ ఇండ్ల ఎంపిక పారదర్శకంగా అర్హులకు మాత్రమే ఇచ్చే విధంగా ఎవరి ప్రయోగం లేకుండా జరుగుతుందని అధికారులకు పూర్తి స్పష్టత ఇచ్చామని గత బిఆర్ఎస్ పాలనలో ఏపథకమైనా పింక్ చొక్కాలకు మాత్రమే వర్తించేదని నిజమైన అర్హులకు అన్యాయం జరిగిందని నరేందర్

రెడ్డి పేర్కొన్నారు. కేబుల్ ట్రెడ్డిపై డైనమిక్ లైటింగ్ కోసం ఆరు కోట్లు ఖర్చు పెట్టారని టెండర్ ప్రక్రియలో దాని భాద్యత భద్రత మరచిపోవడం వల్ల వెలిగించిన నెల రోజుల్లోనే విలువైన సామగ్రి దొంగల పాలయ్యాయని దానికి కాంగ్రెస్ ప్రభుత్వాన్ని నిందించడమేంటని ప్రశ్నించారు. కోట్ల రూపాయల ప్రజా ధనం ఖర్చుపెట్టి ఐల్యాండ్లు సుందరీకరణ చేశారు కానీ నాణ్యతా ప్రమాణాలు పాటించకపోవడం వల్ల రెండు మూడు సంవత్సరాలలోపే ఎక్కడికక్కడ ఊడి పోతున్నాయని నరేందర్ రెడ్డి ఆవేదన వ్యక్తం చేశారు. స్టార్ట్ సిటీ నిధులు పదహారు కోట్లు ఖర్చు పెట్టి దంపు యార్డులో బయో మైనింగ్ మిషన్ ఏర్పాటు చేస్తే అది ఎందుకు పనికి రాకుండా పోయిందని దానికి భాద్యత ఆనాటి బిఆర్ఎస్ పాలక వర్గానికి కేంద్ర ప్రభుత్వ నాయకులది కాదా అని ప్రశ్నించారు. బిఆర్ఎస్ నాయకుల వైఖరి దయ్యాల వేదాలు వల్లించినట్లు ఉందని ఇంచార్జి మంత్రి ఉత్తమ్ కుమార్ రెడ్డి, ఉమ్మడి జిల్లా మంత్రులు దుద్దిళ్ల శ్రీధర్ బాబు, పొన్నం ప్రభాకర్ లు ఎప్పటికప్పుడు పర్యవేక్షిస్తున్నారని నరేందర్ రెడ్డి పేర్కొన్నారు. దన్నసింగ్, జిడి రమేష్, కోడూరి రవీందర్ గౌడ్, బత్తిని చంద్రయ్య, మార్కా రాజా గౌడ్, నదిమ్, సాయి కిరీత్ తదితరులు పాల్గొన్నారు.



గద్దపాక హనుమాన్ గుడి వద్ద బోర్ వేయించిన బండి సంజయ్...

హనుకొండూర్, 18 (పీసీడబ్ల్యూ న్యూస్): శంకరపట్నంలోని గద్దపాక గ్రామంలో గల హనుమాన్ దేవాలయం వద్ద ఆదివారం రోజున కేంద్ర మంత్రివర్గం బండి సంజయ్ కుమార్ బోరు వేయించారు. లోగోడ భారతీయ జనతా పార్టీ స్థానిక నాయకులు, హనుమాన్ దీక్షపరులు గుడి వద్ద బోర్ వేయించాలని బండి సంజయ్ కుమార్ కు విజ్ఞప్తి చేసిన మేరకు ఆయన ఆదివారం రోజున దేవాలయం వద్ద బోరు వేయించారు. ఈ సందర్భంగా బిజెపి శ్రేణులు, హనుమాన్ దీక్ష పరులు కేంద్ర మంత్రి బండి సంజయ్ కుమార్ కు ధన్యవాదాలు తెలియజేశారు. ఈ కార్యక్రమంలో బిజెపి జిల్లా అధికార ప్రతినిధి అలివేలు సమీర్రెడ్డి, జిల్లా కార్యవర్గ సభ్యులు జంగా జైవాల, బూత్ అధ్యక్షులు రెడ్డి రమణారెడ్డి జంగా సతీష్, మాజీ వార్డ్ మెంబర్ రాచర్ల సుమన్, గోపాల దిలీప్ నందికొండ మల్లారెడ్డి, ఊకంటి భాస్కరాచారి, హనుమాన్ దీక్ష స్వాములు పాల్గొన్నారు.

నూతన వధూవరులను ఆశీర్వదించిన నకిరేకల్ మాజీ ఎమ్మెల్యే చిరుమర్తి లింగయ్య



రామన్నపేట 18 (పీసీడబ్ల్యూ న్యూస్): రామన్నపేట మండలంలోని బోగూరి గ్రామంలో గల సాయిరాం ఫంక్షన్ హాల్ లో జరిగిన నిధాన్ పల్లి గ్రామానికి చెందిన బిఆర్ఎస్ పార్టీ సోషల్ మీడియా వారియర్ వర్మల గుణేశ్వర్ వివాహ వేడుకకు హాజరై నూతన దంపతులను ఆశీర్వదించిన నకిరేకల్ మాజీ శాసనసభ్యులు చిరుమర్తి లింగయ్య బిఆర్ఎస్ మండల ప్రధాన కార్యదర్శి పోషబోయిన మల్లేశం ఇంద్రపాలనగరం గ్రామ శాఖ అధ్యక్షులు విక్రమ్ పటేల్ నోముల పెద్ద శంకర్ తదితరులు పాల్గొన్నారు

అక్రమంగా ఇసుక తరలిస్తే కఠిన చర్యలు తప్పవు: తాసిల్దార్ నాగరాజు

నరసింహం పేట 18 (పీసీడబ్ల్యూ న్యూస్): నరసింహం పేట మండలం లోనే కొమ్ముల వంచ శివారులో అక్రమంగా ఇసుక తరలిస్తున్న రెండు ఇసుక ట్రాక్టర్లను పట్టుకున్నట్లు స్థానిక తహసిల్దార్ నాగరాజు ఆదివారం తెలిపారు అనంతరం ఆయన మాట్లాడుతూ మండల కేంద్రంలో ఆకేర్ వాగులో అక్రమ ఇసుక తరలిస్తే కఠిన చర్యలు తప్పవని ఆయన హెచ్చరించారు పోలీస్ స్టేషన్ కు తరలింపు చేసినట్లు రెవిన్యూ అధికారులు తెలిపారు

నూతన వధూవరులను ఆశీర్వదించిన ఎమ్మెల్యే, ఎంపీ

మహబూబాబాద్ 18 (పీసీడబ్ల్యూ న్యూస్): మహబూబాబాద్ మున్సిపల్ పరిధి, ఎస్టీఆర్ గార్డెన్స్ ప్రక్కన ఉన్న పి ఎస్ ఆర్ కన్వెన్షన్ నందు సిపిఎం పార్టీ జిల్లా కార్యదర్శి సాదుల శ్రీనివాస్ కుమారుడు ఆకాష్-అమృత వర్మ లు వివాహ వేడుకలో పాల్గొని నూతన వధూవరులను ఆశీర్వదించిన మహబూబాబాద్ శాసనసభ్యులు డాక్టర్ మురళీ నాయక్, మహబూబాద్ పార్లమెంట్ సభ్యులు పోరేకే బలరాం నాయక్ వారితో కాంగ్రెస్ పార్టీ మహబూబాబాద్ జిల్లా, మండల నాయకులు పాల్గొన్నారు.



కరీంనగర్ ను బ్రష్టు పట్టించింది బిఆర్ఎస్ కాదా..?

- నియోజకవర్గానికి 3500 ఇందిరమ్మ ఇల్లు ఇచ్చిన ఘనత కాంగ్రెస్ పార్టీదే
- 10 సంవత్సరాల పాలనలో ఒక్క రేషన్ కార్డు ఇవ్వని వైఫల్యం బిఆర్ఎస్ అది..
- పులి ఆంజనేయులు గౌడ్, జిల్లా కాంగ్రెస్ జనీ సెల్ చైర్మన్

కరీంనగర్ జిల్లా మే 18 (పీసీడబ్ల్యూ న్యూస్): కాంగ్రెస్ పార్టీ అధికారంలోకి వస్తే చూసి ఓర్పుకోలేని మాజీ మంత్రి, కరీంనగర్ శాసన సభ్యుడు గంగుల కమలాకర్ కాంగ్రెస్ ప్రభుత్వం పై విమర్శలు చేయడం విడ్డూరంగా ఉంది. 10 సంవత్సరాలు అధికారంలో ఉన్న బి.ఆర్.ఎస్ కరీంనగర్ ను కాకపీకాలం చేసి నాలుగు జిల్లాలుగా విడదీసిన ఘనత బిఆర్ఎస్ పార్టీది కాదా? కేవలం కాంగ్రెస్ పార్టీ అధికారంలోకి వచ్చిన వెంటనే ప్రతి నియోజకవర్గానికి 3500 ఇందిరమ్మ ఇల్లు కేటాయించిన ఘనత కాంగ్రెస్ పార్టీది కాదా అలాగే కొత్త రేషన్ కార్డులను ప్రతి గ్రామంలో ఇస్తుంది అది కమలాకర్ గారికి కనబడుట లేదా కావాలంటే ఆయన స్వయంగా వెళ్లి గ్రామ గ్రామం తిరుగుతూ ఒకసారి ఇందిరమ్మ ఇల్లు అదే విధంగా రేషన్ కార్డులకు సంబంధించినటువంటి సమాచారాన్ని తెలుసుకుంటే మంచిది

స్టార్ట్ సిటీ పేరు మీద 100 కోట్ల రూపాయలు వస్తే అప్పుడు అధికారంలో ఉన్న బిఆర్ఎస్ నాయకులు కాంట్రాక్టర్లతో కుమ్మక్కై నగర అభివృద్ధి విషయంలో వెనుకడుగుకు బిఆర్ఎస్ కారణం కాదా?? మీరు చేసిన తీగల వంతెన పైపై మెరుపులే తప్ప పూర్తిస్థాయిలో నాణ్యమైనదిగా ఎందుకు చేయలేకపోయారో మాజీ మంత్రి గంగుల కమలాకర్ గారు చెప్పాలి చివరకు అభివృద్ధి పేరుతో కరీంనగర్ ఆర్ అండ్ బి గెస్ట్ హౌస్ పేరును కేసీఆర్ గెస్ట్ హౌస్ గా మార్చి అప్పటి ముఖ్యమంత్రి కల్వకుంట్ల చంద్రశేఖర రావు గారి మెప్పు కోసం ప్రాకారాడి గెస్ట్ హౌస్ పేర్లు కూడా మార్చిన ఘనత మీది... కేవలం కుటుంబ పాలనలో నడిచిన బి ఆర్ ఎస్ పాలనలో కల్వకుంట్ల కుటుంబం మాత్రమే రాష్ట్రవ్యాప్తంగా పర్యటనలు చేసింది నిజం కాదా? జిల్లా ఇంచార్జ్ మంత్రి ఎవరని గంగుల అడగడం హాస్యస్పదం. ఉమ్మడి కరీంనగర్ జిల్లా గురించి మాట్లాడే మాజీ మంత్రి ప్రముఖ పుణ్యక్షేత్రాలు అయిన కొండగట్టు వేములవాడ యొక్క అభివృద్ధి కోసం అప్పుడు ఎందుకు మాట్లాడలేదు... రాష్ట్రంలో అధికారం కోల్పోతే తప్ప గంగుల కమలాకర్ గారికి అభివృద్ధి గుర్తుకు రాదా..? కరీంనగర్ జిల్లా ప్రజలకు ఏం చేశారో పదేళ్ల బిఆర్ఎస్ పాలనలో జిల్లా కేంద్రాన్ని ఏం అభివృద్ధి చేశారో గంగుల కమలాకర్ శ్వేతపత్రం విడుదల చేయాలి.. కాంగ్రెస్ ప్రజా ప్రభుత్వం వచ్చిన రెండు సంవత్సరాల లోపే జిల్లా కేంద్రం అభివృద్ధితో పాటు నియోజకవర్గాల వారిగా నిధులు కేటాయిస్తూ ఉంటే అది చూసి ఓర్పుకోలేని బిఆర్ఎస్ నాయకులు గగోలు



పెడుకు ప్రజలను తప్పుదోవ పట్టించే ప్రయత్నం చేస్తున్నారు. ఆ పార్టీని ఆ పార్టీ నాయకులను ప్రజలు పట్టించుకునే రోజులు పోయాయని బి ఆర్ఎస్ ఎస్ నాయకులు గుర్తించాలి.

అవమానించే ఆలోచననే ఉంటే పట్నం నుండి పార్లమెంటుకు MPగా వెళ్ళే వాడే కాదు వంశీ కృష్ణ

- కాళ్లు మొక్కించుకునే సంస్కృతి నీ తాతది ● అవగాహన రాహిత్యంతో మాల మహానాడు జాతీయ అధ్యక్షుడు జి చెన్నయ్య ఆరోపణలు సరికాదు
- తెలంగాణ నేతకాని మహారా సంఘం రాష్ట్ర అధ్యక్షులు సేగ్గం రాజేష్ ● సరస్వతి పుష్కరాల ప్రారంభోత్సవ కార్యక్రమా ఆహ్వాన పత్రిక అందజేసిన దేవదాయ శాఖ ● పెద్దపల్లి పార్లమెంట్ ఎన్నికల్లో పెద్దన్న పాత్ర పోషించి మంథని నియోజకవర్గం నుండి 53,000 వెయ్యల మెజారిటీ అందించిన రాష్ట్ర మంత్రివర్గులు శ్రీధర్ బాబు గారిది ● ప్రోటో కాలే సమాచారం అందించాల్సిన బాధ్యత gadది ● దళితుల్లో మంథని నియోజకవర్గంలో అత్యధికంగా మాదిగ, నేతకాని కులాలు ఉన్నప్పటికీ కూడా రాజకీయంగా మాల సామాజిక వర్గానికి మంథని నుండి మహా ముత్తారం వరకు పెద్ద పీట వేసిన ఘనత రాష్ట్ర మంత్రివర్గులు శ్రీధర్ బాబు గారిది ● మంథనిలో గత బిఆర్ఎస్ ప్రభుత్వంలో హయాంలో అనేక దళితుల హత్యలు జరిగినప్పుడు స్పందించని చెన్నయ్య గారు శ్రీధర్ బాబు గారు దళితులను చిన్నచూపు చూస్తున్నారని విమర్శించాడం సిగ్గుచేటు



భూపాలపల్లి జిల్లా, కాలేశ్వరం. మే 18 (పీసీడబ్ల్యూ న్యూస్): కేవలం రాజకీయా లబ్ధి కోసమే రిజర్వేషన్ నియోజకవర్గాలలో దళితులమని చెప్పుకునే వివేక కుటుంబం పార్లమెంట్ ఎన్నికల ప్రచార భాగంలో మాహా ముత్తారం మహిళా మండల అధ్యక్షులు కీర్తి బాదు రోడ్డు ప్రమాదంలో మరణిస్తే హా కుటుంబానికి ఏం న్యాయం చేశారో చెన్నయ్య గారు చెప్పాలిదేవదాయ శాఖ కమిషనర్ శైలజ రామయ్య గారిని రాజీనామా చేయాలని విమర్శించడం అవగాహన రాహిత్యం ప్రోటోకాలే బాధ్యత gad విభాగం ది వంశీకృష్ణ కుటుంబం మెప్పుపొందడం కోసం మరొకసారి రాష్ట్ర ఐటీ మంత్రివర్గులు శ్రీధర్ బాబు గారిపై దేవదాయా కమిషనర్ శైలజ గారిపై అనుచిత వ్యాఖ్యలు చేస్తే తస్మాత్ జాగ్రత్త ఈ కార్యక్రమంలో నేతకాని సంఘం మహాదేవపూర్ మండల యూత్ అధ్యక్షులు కొండగర్ల సంతోష్, పూతల శ్యామ్ సుంధర్, జూడి రాజనడపలి, పూతల దుర్గయ్య, గాలి నరేష్, పూతల నడువలి, గోమాస రాజబాపు, జూడి జనార్ధన్, పూతల బానేష్, పూతల నవీన్, ప్రవీణ్, కిషన్ తదితరులు పాల్గొన్నారు.

కరీంనగర్ రైల్వే స్టేషన్ అధునీకరణ పనులను పరిశీలించిన కేంద్ర మంత్రి బండి సంజయ్...

● తెలంగాణకు ఖర్చు చేసిన నిధులపై శ్వేత పత్రం విడుదలకు సిద్ధం. ● రోడ్ల కోసమే రూ.లక్షన్నర కోట్లు ఖర్చు చేసినం. ● రైల్వేల అభివృద్ధికి రూ.33 వేల కోట్లు కేటాయించినం. ● ఇకనైనా విమర్శలు మాని అభివృద్ధికి సహకరించండి. ● గుల్జార్ హాజ్ ఘటన మనసును కలిచివేసింది. ● బతికుంటే పరిహారం...చనిపోతే సంతాపంతోనే సరిపెట్టడం సరికాదు. ● కేంద్ర హోంశాఖ సహాయ మంత్రి బండి సంజయ్ కుమార్ వ్యాఖ్యలు...

కరీంనగర్,మే18(పీసీడబ్ల్యూ న్యూస్): తెలంగాణకు కేంద్ర ప్రభుత్వం ఏం చేసిందంటూ పదేపదే పనికిమాలిన ఆరోపణలు చేస్తున్న కాంగ్రెస్, బీఆర్ఎస్ నేతలకు రోడ్లు, రైల్వేల అభివృద్ధి నిదర్శనమన్నారు. జాతీయ రహదారుల కోసమే రూ.లక్షన్నర కోట్లు, రైల్వేల అభివృద్ధికి రూ.33 వేల కోట్లు ఖర్చు చేశామన్నారు. తెలంగాణకు కేంద్రం ఇచ్చిన నిధులు, చేసిన అభివృద్ధిపై శ్వేత పత్రం విడుదల చేసేందుకు సిద్ధంగా ఉన్నామన్నారు. ఇకనైనా విమర్శలు మానుకుని అభివృద్ధికి సహకరించాలని కోరారు. ఈరోజు కరీంనగర్ రైల్వే స్టేషన్ అధునీకరణ పనులను పరిశీలించిన కేంద్ర మంత్రి బండి సంజయ్ ఈ సందర్భంగా మీడియాతో మాట్లాడారు. పాతబస్తీ గుల్జార్ హాజ్ ప్రమాద ఘటనపట్ల తీవ్ర దిగ్రాంతి వ్యక్తం చేశారు. “హైదరాబాద్ గుల్జార్



హాజ్ ప్రమాద ఘటనలో 17 మంది మరణించడం తీవ్ర దిగ్రాంతిని కలిగించింది. బీజేపీ వక్షాన సంతాపం వ్యక్తం చేస్తున్నా. చిన్నారలు కూడా మరణించారు. ఆ ఘటన తలుచుకుంటేనే మనసు కలిచివేస్తోంది. ప్రధానమంత్రి మోదీ వెంటనే స్పందించి సాయం ప్రకటించారు. ఆ కుటుంబాలను రాష్ట్ర ప్రభుత్వం అన్నీ విధాలా ఆదుకోవాలి. మళ్లీ ఇలాంటివి పునరావృతం కాకుండా చర్యలు తీసుకోవాలి. బతికుంటే పరిహారం...చనిపోతే సంతాపంతోనే సరిపెట్టడం సరికాదు”అని పేర్కొన్నారు.కేంద్రం ఏం చేసిందంటూ పదేపదే పనలేని ఆరోపణలు చేస్తున్న కాంగ్రెస్, బీఆర్ఎస్ నేతలకు రైల్వే స్టేషన్లు, జాతీయ రహదారుల అభివృద్ధి పనులే నిదర్శనమన్నారు. “జాతీయ రహదారుల కోసమే ఇప్పటి వరకు రూ.లక్షన్నర కోట్లు ఖర్చు చేసినం. తెలంగాణకు ఎన్ని నిధులు కేటాయించాం? ఏ విధమైన అభివృద్ధి చేశామనే అంశంపై శ్వేత పత్రం విడుదల చేసేందుకు సిద్ధం. తెలంగాణ అభివృద్ధికి కేంద్రం కట్టుబడి ఉంది. నిజానికి రాష్ట్ర ప్రభుత్వం కేంద్రానికి



పూర్తిస్థాయిలో సహకరించడం లేదు. విమర్శలకే పరిమితమవుతూ అభివృద్ధికి అడ్డంకిగా మారుతున్నారు. ఇకనైనా రాష్ట్రాభివృద్ధి విషయంలో కలిసి రావాలని కోరుతున్నా” నూచించారు.“తెలంగాణలో రైల్వే అభివృద్ధికి 32 వేల 940 కోట్ల రూపాయలకుపైగా ఖర్చు చేసినం. ఈ ఒక్క ఏడాదే 5 వేల 336



వేల కోట్లు కేటాయించినం. నాచారం రైల్వే టెర్మినల్ ను అద్భుతం గా నిర్మించుకున్నం. 750 కోట్లతో సికింద్రాబాద్ రైల్వే స్టేషన్ పనులు కొనసాగుతున్నాయ్. 350 కోట్లతో నాంపల్లి రైల్వే స్టేషన్ ను ఆధునీకరిస్తున్నం. ఈ అభివృద్ధి పనులన్నీ కాంగ్రెస్, బీఆర్ఎస్ నేతలకు కన్పించకపోవడం సిగ్గు చేటు”అని వ్యాఖ్యానించారు.

సుడా నిధులతో హైమాన్ లైట్ల పనులకు స్థానిక ఎమ్మెల్యేతో కలిసి శంకుస్థాపన చేసిన సుడా చైర్మన్

కరీంనగర్ జిల్లా మే 18(పీసీడబ్ల్యూ న్యూస్): కొత్తపల్లి మండలం బద్దిపల్లి గ్రామంలోని శ్రీ అలమేల్ మంగ పద్మావతి సమేత శ్రీ వేంకటేశ్వర స్వామి దేవస్థానంలో స్వామివారి బ్రహ్మోత్సవాలలో భాగంగా స్వామి వారి కళ్యాణమహోత్సవంలో పాల్గొన్న స్థానిక ఎమ్మెల్యే గంగుల కమలాకర్,సుడా చైర్మన్ కోమటిరెడ్డి నరేందర్ రెడ్డి ఆనంతరం అక్కడే సుడా నిధులతో హైమాన్ లైట్ల పనులకు స్థానిక ఎమ్మెల్యే గంగుల కమలాకర్ తో కలిసి సుడా చైర్మన్ కోమటిరెడ్డి నరేందర్ రెడ్డి శంకుస్థాపన చేశారు.



మృత్యువుతో పోరాడి ఓడిన కామ్రేడ్ రఘుపాల్ రెడ్డి

సంగారెడ్డి జిల్లా ప్రతినిధి, మే18(పీసీడబ్ల్యూ న్యూస్):22 మే 1942లో జన్మించిన కామ్రేడ్. జి. రఘుపాల్ (83), తనకు ఊహ తెలిసేనాటికి విజయవాడలో అజ్ఞాత జీవితం గడుపుతున్న తండ్రి గోపాల్ రెడ్డితో ఉన్నాడు. బాల్యమంతా తండ్రి అనుభవించిన అజ్ఞాత జీవితంలోనే గడుపుతూ, సుందరయ్య లీలమ్మ ఆదర్శ దంపతుల చేతుల్లో అతని బాల్యం గడిచింది. సాయుధ పోరాటం విరమణ కాలంలో గజ్జెట గోపాల్ రెడ్డి ఆరస్యం నాలుగు సంవత్సరాల జైలు శిక్షతో తర్వాత కాలంలో విడుదలైనాడు. అంటే రఘు పాల్ కి సుమారు పది సంవత్సరాల వయసు వచ్చేవరకు తండ్రి లాలనకు నోచని అజ్ఞాత జీవితమే. ఉన్నత విద్యాపంతుడైన రఘుపాల్ తండ్రికి విప్లవోద్యమంలో చేదోడుగా ఉండేవారు. 1957లో జరిగిన ఎన్నికల్లో గోపాల్ రెడ్డి జనగామ నియోజక వర్గం నుండి ఎమ్మెల్యేగా ఎన్నికయ్యే నాటికి ఆయన వయస్సు సుమారు 15 -17 సంవత్సరాలు. వెటర్నరీ హాస్పిటల్ డాక్టర్ గా ఉద్యోగ అవకాశం వచ్చినా విప్లవోద్యమంలో జీవించాలనే తలంపుతో ఉద్యోగాన్ని వదులుకొని విప్లవోద్యమంలో వచ్చాడు. కామ్రేడ్ రఘుపాల్ సిపిఎం పార్టీ హైదరాబాదు మహానగర కార్యదర్శిగా 1985 -86 నుండి సుమారు 15 సంవత్సరాలు హైదరాబాదు నగర కార్యదర్శిగా ఉంటూ పార్టీని కార్మిక ఉద్యమాన్ని నిర్మించిన చరిత్ర కామ్రేడ్ రఘు పాల్ ది.

హైదరాబాదు కేంద్రంలో ఉంటూ పార్టీ ఉద్యమాలలో పాల్గొంటూ, తన అనుభవాలను పార్టీ ఉద్యమాలకు జోడిస్తూ చివరి వరకు ఆదర్శ నాయకునిగా నిలిచిన ఆదర్శ కమ్యూనిస్టు నాయకుడు కామ్రేడ్ రఘు పాల్. గత నాలుగు మాసాలుగా లంగ్స్ క్యాన్సర్ తో అనారోగ్యంతో ఉన్న రఘుపాల్, 20 రోజుల క్రితం సిటీ న్యూరో ఆసుపత్రిలో చేరి మృత్యువుతో పోరాడుతున్నారు. సీనియర్ నాయకుడైన రఘుపాల్ జీవితం కమ్యూనిస్టు ఉద్యమకారులకు ఆదర్శం. ప్రతి పార్లమెంటు అసెంబ్లీ ఎన్నికల్లో నెలల తరబడి జనగామను కేంద్రంగా చేసుకొని అన్ని గ్రామాలు తిరుగుతూ సి.పి.యు.అభ్యర్థుల గెలుపు కోసం విరామమెరగకుండా శ్రమించేవారు రఘుపాల్. రఘుపాల్ క్రమశిక్షణ చూసిన కమ్యూనిస్టు శ్రేణులు ఎంతో ఉత్సాహాన్ని పొందేదివి. గ్రామపంచాయతీ ఎన్నికలు, జనగామ మున్సిపల్ ఎన్నికల్లోను కమ్యూనిస్టు పార్టీ అభ్యర్థుల గెలుపు కోసం విరామమెరుగని కృషి చేసేవారు కామ్రేడ్ రఘు పాల్.పొలిట్ బ్యూరో సభ్యులు బి.వి రాఘవులు, కంట్లోల్ కమిషన్ చైర్మన్ డిజి నరసింహారావు నగర మాజీ కార్యదర్శి శ్రీనివాస్, జనగామ నియోజకవర్గం ఎమ్మెల్యే పల్ల రాజేశ్వర్ రెడ్డి, తదితర ఎందరో ఆసుపత్రిలో రఘుపాల్ని సందర్శించడానికి వచ్చినవారిలో ఉన్నారు.సిపిఎం సీనియర్ నాయకులు కా. రఘుపాల్ భౌతికకాయంపై ఆరుణ హతాక కప్పి

అంబలి ఘటిస్తున్న సిపిఎం తెలంగాణా రాష్ట్రకార్యదర్శి కా జాన్ వెస్ట్, కేంద్ర కమిటీ సభ్యులు కా. ఎస్. వీరయ్య, కా.జ్యోతి, రాష్ట్రకార్యదర్శివర్గ సభ్యులు కా. చుక్కా రాములు



ఇంటర్ తర్వాత విద్యార్థులు గమ్మం ఎటువైపు.....!

● చదవడానికి అవకాశం ఉన్న ఉన్నతమైన 113 కోర్సులు ఇంటర్ పూర్తైన ప్రతీ విద్యార్థికి ఉపయోగపడుతుంది.

సంగారెడ్డి జిల్లా ప్రతినిధి, మే 18(పీసీడబ్ల్యూ న్యూస్): 001. ఏరోనాటికల్ ఇంజనీరింగ్002. ఏరోస్పేస్ ఇంజనీరింగ్003. ఆర్కిటెక్చర్ ఇంజనీరింగ్004. ఆర్కిటెక్చరుల్ ఇంటిరియర్స్ అండ్ మెషిన్ డిజైన్005. ఆస్ట్రోనమీ అండ్ ఆస్ట్రోఫిజిక్స్006. ఆటోమొబైల్ ఇంజనీరింగ్007. బయో మెడికల్ ఇంజనీరింగ్ 008. బయో టెక్నాలజీ ఇంజనీరింగ్009. సెరామిక్స్ ఇంజనీరింగ్ 010. కెమికల్ ఇంజనీరింగ్011. సివిల్ ఇంజనీరింగ్012. కంప్యూటర్ సైన్స్ ఇంజనీరింగ్013. ఎలక్ట్రికల్ అండ్ ఎలక్ట్రానిక్స్ ఇంజనీరింగ్014. ఎలక్ట్రానిక్స్ అండ్ కమ్యూనికేషన్ ఇంజనీరింగ్015. ఇండస్ట్రియల్ ఇంజనీరింగ్016. ఇన్ఫర్మేషన్ కమ్యూనికేషన్స్ అండ్ ఎంటర్టైన్మెంట్017. ఇంస్ట్రుమెంటేషన్ ఇంజనీరింగ్018. మ్యూస్యూఫ్యాక్చరింగ్ సైన్స్ అండ్ ఇంజనీరింగ్019. మెర్చెన్ ఇంజనీరింగ్020. మెకానికల్ ఇంజనీరింగ్021. మెడికల్ ఎలక్ట్రానిక్స్ ఇంజనీరింగ్022. మెటాలర్జీ023. మెటరాలజీ024. మైనింగ్ ఇంజనీరింగ్025.

నావల్ ఆర్కిటెక్చర్ ఇంజనీరింగ్026. ఫిజికల్ సైన్సెస్027. పాలిమర్ ఇంజనీరింగ్028. రోబోటిక్స్029. టెక్నాలజీ ఇంజనీరింగ్030. అగ్రికల్చర్ సైన్స్031. బయోలాజికల్ సైన్స్032. బయోటెక్నాలజీ033. కంప్యూటర్ అప్లికేషన్స్034. కంప్యూటర్ సైన్స్035. సైబర్ సెక్యూరిటీ036. ఎర్త్ సైన్స్ / జాగ్రఫీ037. ఎనిర్జియామెంట్ సైన్స్038. ఫిషరీస్039. ఫ్లోరికల్చర్/హార్టికల్చర్040. ఫుడ్ టెక్నాలజీ041. ఫారెస్ట్రీ042. ఓషియనోగ్రఫీ043. స్టాటిస్టికల్ సైన్స్044. వెటర్నరీ సైన్సెస్045. వైల్డ్ లైఫ్ బయాలజీ046. జూవాలజీ047. ఆయుర్వేద బీబిఎంఎస్ 048. డెంటల్ బీబిఎస్049. హెరామియాపతి050. న్యూచరోపతి 051. ఫార్మసీ052. సిద్ధి053. యునానీ054. ఆంథ్రోపాలజీ055. ఆర్కియాలజీ 056. ఆర్ట్ రిస్టోరేషన్057. క్యూరేషన్058. ఎడ్యుకేషనల్/వోకేషనల్ స్కూల్ కౌన్సిలర్059. మాన్యుమెంట్స్ అండ్ స్కల్ప్చర్ రిస్టోరేషన్060. మ్యూసియాలజీ 061. ఫిజియోథెరపీ062. రిహాబిలిటేషన్ సైకాలజీ063. రిహాబిలిటేషన్ థెరపీ064. సోషల్ వర్క్065. స్పెషల్ ఎడ్యుకేటర్066. స్పీచ్ లాంగ్వేజ్ అండ్ హియరింగ్067. లా068. అడ్మినిస్ట్రేషన్ 069. జర్నలిజం070. మార్కెటింగ్071. పబ్లిక్ రిలేషన్స్072. ఆర్ట్ డైరెక్షన్073. కారియోగ్రఫీ074. డైరెక్షన్075. ఫిల్మ్/డ్రామా ప్రొడక్షన్076. ఫైన్ ఆర్ట్స్077. పర్ఫామింగ్ ఆర్ట్స్078. వోకల్

అండ్ ఇన్స్ట్రుమెంట్ మ్యూజిక్ 079. యానిమేషన్080. సినిమాటోగ్రఫీ081. కమ్యూనికేషన్ డిజైన్082. డిజైన్083. గ్రాఫిక్ డిజైనింగ్084. ఫోటోగ్రఫీ85. యాక్చురియల్ సైన్సెస్086. బ్యూటిక్ మేనేజ్మెంట్087. బిజినెస్ అడ్మినిస్ట్రేషన్ 088. బిజినెస్ మేనేజ్మెంట్089. కాస్ట్ అండ్ వర్క్ అకౌంట్స్ 090. చార్టర్డ్ అకౌంటెన్సీ091. చార్టర్డ్ ఫైనాన్సియల్ అనాలిసిస్ 092. ఈవెంట్ మేనేజ్మెంట్093. హాస్పిటల్ మేనేజ్మెంట్ 094. హెల్త్ మేనేజ్మెంట్095. హ్యూమన్ రిసోర్స్ మేనేజ్మెంట్096. ఇన్ఫ్యూరెన్స్097. లాజిస్టిక్స్ అండ్ సప్లై చెయిన్ మేనేజ్మెంట్098. మేనేజ్మెంట్099. బ్యాచిలర్ ఆఫ్ ఆర్ట్స్100. డిప్లోమా ఇన్ ఎలిమెంటరీ ఎడ్యుకేషన్, బ్యాచిలర్ ఆఫ్ ఎడ్యుకేషన్101. కార్పొరేట్ ఇంటిరియర్స్102. డిటెక్టివ్103. ఫుడ్ సైన్స్ అండ్ న్యూట్రీషియన్104. ఫారిన్ లాంగ్వేజెస్105. హెల్త్ సైన్స్106. ఇంటీరియర్ డిజైనింగ్107. లిబరల్ స్టడీస్108. లైబ్రరీ సైన్సెస్109. మాంటిస్సరీ టీచింగ్110. న్యూట్రీషియన్ అండ్ డైటెటిక్స్111. ఫిజికల్ ఎడ్యుకేషన్112. స్పోర్ట్స్ అండ్ స్కాట్స్ మేనేజ్మెంట్113. టూరిజం అండ్ ట్రావెల్ టెక్నిక్స్ లో సీ.బీ.ఎస్.ఈ ప్రధానంగా వివరించిన 113 కోర్సులు ఇవి.ఇవే కాకుండా అనేక రంగాల్లో అనేక కోర్సులు ఉన్నాయి. అయితే

విద్యార్థుల అభిరుచికి తగ్గట్టుగా కోర్సులు ఎంచుకుంటే విద్యార్థులకు బంగారు భవిష్యత్ ఏర్పరచుకోవచ్చు. ప్రతి తల్లి తండ్రి వారి పిల్లలకు అభిరుచి కలిగిన విద్యవైపు వారిని ప్రోత్సహించాలని తెలంగాణ గురుకులాల పేరంటో అసోసియేషన్ రాష్ట్ర అధికార ప్రతినిధి అంబాల కిరణ్ కుమార్ ఒక ప్రకటనలో తెలిపారు.



విక్యతను చాటి చెప్పే హిందూ ఏక్తాయాత్రకు రాష్ట్రవ్యాప్తంగా ఎంతో గుర్తింపు, ప్రాధాన్యత...

● హిందు ఏక్తా యాత్ర ను విజయవంతం చేయండి... ● బిజెపి జిల్లా అధికార ప్రతినిధి, సెంట్రల్ ఫిలిం సెన్సార్ బోర్డ్ సభ్యులు బొంతల కళ్యాణ్ చంద్ర...



కరీంనగర్, మే 18 (పీసీడబ్ల్యూ న్యూస్): హనుమాన్ జయంతి రోజున ప్రతి ఏటా హిందువుల సంఘటితశక్తి చాటి చెప్పే నిర్వహిస్తున్న హిందూ ఏక్తా యాత్ర కు రాష్ట్రవ్యాప్తంగా ఎంతో గుర్తింపు, ప్రాధాన్యత ఉందని బిజెపి జిల్లా అధికార ప్రతినిధి, సెంట్రల్ ఫిలిం సెన్సార్ బోర్డు సభ్యులు బొంతల కళ్యాణ్ చంద్ర తెలిపారు. ఈనెల 22 కరీంనగర్లో జరిగే హిందూ ఏక్తా యాత్ర ప్రోగ్రాంకు సంబంధించి ఆదివారం రోజున బిజెపి శంకరపట్నం అధ్యక్షులు ఏనుగుల అనిల్ ఆధ్వర్యంలో సన్నాక సమావేశం జరిగింది. ఈ సమావేశానికి ముఖ్యఅతిథిగా హాజరైన ఆయన మాట్లాడుతూ హిందూ ఏక్తా యాత్ర నిర్వాహకులు, కేంద్ర మంత్రి, కరీంనగర్ ఎంపీ బండి సంజయ్ కుమార్ ఆధ్వర్యంలో గత 13 సంవత్సరాలుగా ఏక్తా యాత్ర ప్రోగ్రాం విజయవంతంగా



మండలం బిజెపి శ్రేణులందరూ హిందూ హిందూ ఏక్తా యాత్రను విజయవంతం చేయడానికి తగిన కృషి చేయాలన్నారు. బిజెపి శ్రేణులు హిందూ ఏక్తా పోస్టర్లను, స్టెక్కర్లను అవిష్కరించి, పలు వాహనాలకు అతికించారు. ఇట్టి కార్యక్రమంలో బిజెపి జిల్లా ప్రధాన కార్యదర్శి మాడ వెంకటరెడ్డి, మాజీ ఎంపీపీ దొంగల రాములు, దానరపు నరేందర్, కొయ్యడ అశోక్, రావమ్మల శ్రీనివాస్, కనకం సాగర్, బిజిల సారయ్య, నిమ్మిశెట్టి సంపత్, పోతునూరి రాజు, వడ్డకొండ రాజేందర్, బొజ్జ సాయి ప్రకాష్, గుండ్ల రాజు, తోట అనిల్, తిరుపతి, పొద్దుటూరు వెంకన్న పాల్గొన్నారు.

పూర్వపు విద్యార్థుల ఆత్మీయ సమ్మేళనం

- చాడ జిల్లా పరిషత్ ఉన్నత పాఠశాల

యాదాద్రి మే 18 (పీసీడబ్ల్యూ న్యూస్): యాదాద్రి భువనగిరి జిల్లా మోటకొండూరు మండలం చాడ గ్రామానికి చెందిన జిల్లా పరిషత్ ఉన్నత పాఠశాల పూర్వ విద్యార్థుల ఆత్మీయ సమ్మేళనం బీబీనగర్ మండలం కొండమడుగు గ్రామంలో ఏకే లాండ్స్ అండ్ కన్సల్టన్ హోల్లో ఘనంగా నిర్వహించుకోవడం జరిగింది. ఈ కార్యక్రమానికి ముఖ్య అతిథులుగా ఉపాధ్యాయులు రాములు యాదిరెడ్డి రామచంద్రారెడ్డి మరియు ప్రస్తుత ప్రధానోపాధ్యాయులుగా విధులు నిర్వహిస్తున్నటువంటి బాలగంగాధర్ రెడ్డి హాజరయ్యారు. పూర్వ విద్యార్థులు మహేష్ కృష్ణ, కుమార్ రెడ్డి, ఈసాక్ మురళి, కంది వెంకట్ రాంరెడ్డి, మరియు సుమిత, అలివేల, విజయలక్ష్మి, విజయ, ముంతాజ్, రాజయ్య, శ్రీశైలం, అంజిరెడ్డి, మదార్, విద్యార్థులు, తదితరులు పాల్గొన్నారు.



భక్తులకు దర్శనం త్వరగా అయ్యేలా చూడాలి



కాళేశ్వరం, మే 18 (పీసీడబ్ల్యూ న్యూస్): ఆదివారం జిల్లా కలెక్టర్ రాహుల్ శర్మ సరస్వతి ఘాట్, భక్తులు పుణ్యస్థానాలు ఆచరించు త్రివేణి సంగమం, అశోగ్య శిఖిరం, కాళేశ్వర ముక్తిశ్వర స్వామి దేవాలయం, పుష్కర విధులు నిర్వహించు సిబ్బందికి ఏర్పాటు చేసిన భోజన శాల తదితర ప్రాంతాలల్లో విస్తృతంగా పర్యటించారు. ఈ సందర్భంగా ఆయన మాట్లాడుతూ రోజు రోజుకు

భక్తుల రద్దీ పెరుగుతున్నదని, రేపటి వరకు అదనంగా చలువ పందిళ్లు ఏర్పాటు చేయాలని పీఆర్ ఇంజనీరింగ్ అధికారులను ఆదేశించారు. పుష్కర స్థానానికి భక్తులు వెళ్లేందుకు అదనంగా తాత్కాలిక రవాదారి వేయాలని తెలిపారు. భక్తులు వ్యర్థాలు వేసేందుకు అదనంగా డస్ట్ బిన్స్ ఏర్పాటు చేయాలని డిపీఓ ను ఆదేశించారు. భక్తులను ఏర్పాట్లు అడిగితెలుసుకున్నారు. సంగమ ప్రాంగణం మొత్తం దర్జీగా ఉందని, సాయంత్రం మళ్ళీ వస్తాను అప్పటి వరకు మొత్తం పరిశుభ్రం చేయాలని ఆదేశించారు. సంగమ ప్రాంతంలో అపరిశుభ్రత లేకుండా ఎప్పటికప్పుడు వ్యర్థాలను తొలగించి పరిశుభ్రం చేయాలని స్థానిక సంస్థలు అదనపు కలెక్టర్, డిపీఓకు వాకిట్లో ద్వారా సూచించారు. పారిశుధ్యం అధ్యక్షులకు ఉందని అదనపు సిబ్బంది ఏర్పాటు ద్వారా వ్యర్థాలను తొలగించాలని మళ్ళీ వస్తాను మార్పు రాకపోతే చర్యలు తీసుకుంటానని హెచ్చరించారు. భక్తుల రద్దీ పెరుగుతున్న దని దేవస్థానంలో స్వామి దర్శనానికి కృషి లో ఉన్న భక్తులను దర్శనానికి ఎంత సమయం పడుతుందని అడిగి తెలుసుకున్నారు. భక్తులకు దర్శనం త్వరగా అయ్యేలా చూడాలని దేవస్థానం సిబ్బందిని ఆదేశించారు. ఆలయ ప్రాంగణంలో భక్తులకు వందలీళ్లు అందించాలని సూచించారు. భక్తులకు ఎటువంటి అసౌకర్యం కలగకుండా చర్యలు తీసుకోవాలని ఆదేశాలు జారీ చేశారు. భద్రత, శుభ్రత, ట్రాఫిక్ నియంత్రణ, తాగునీరు, పారిశుధ్య కార్యక్రమాలపై ప్రత్యేక దృష్టి పెట్టాలని సూచించారు.



నాలుగో రోజూ కాళేశ్వరంలో జరుగుతున్న సరస్వతి పుష్కరాలకు పోటెత్తిన భక్తులు..

- పుష్కరాలకు తరలి వస్తున్న భక్తులు జనసంద్రంగా మారింది కాళేశ్వరం..... కారులన్ని కాళేశ్వరం వైపే
- తిదకం త్రిగుణాకారం త్రినేత్రం చత్రియాయుధం
- త్రిజన్మ పాపసంహారం ఏకబిల్వం శివార్హణం.

కాళేశ్వరం, మే 18 (పీసీడబ్ల్యూ న్యూస్): త్రిలింగ క్షేత్రం, త్రివేణి సంగమ తీరానికి భక్తుల రద్దీ కొనసాగుతోంది. సరస్వతి పుష్కరాల్లో 4వ రోజు ఆదివారం ఉదయం నుండే లక్షలాది మంది భక్తులు త్రివేణి సంగమంలో పుణ్య స్నానాలు ఆచరించారు. దేశంలోని వివిధ ప్రాంతాలకు చెందిన భక్త జనం కాళేశ్వరం క్షేత్రానికి చేరుకున్నారు. శనివారం ట్రాఫిక్ జామ్ కావడంతో ఎదురైన ఇబ్బందులు తిరిగి పునరావృతం కాకుండా జిల్లా కలెక్టర్ రాహుల్ శర్మ ఆదేశాల మేరకు అధికారులు పకడ్బందీ ఏర్పాట్లు చేపట్టారు. దీంతో ట్రాఫిక్ ఇబ్బందులు రాకుండా వాహనాల రాకపోకలు సాగాయి. **సైకత లింగాలు...** సరస్వతి అంతర్వాహిని నది పుష్కరాలను పురస్కరించుకని భక్తులు త్రివేణి సంగమ తీరాన పుణ్య స్నానాలు ఆచరించారు. అనంతరం గంగమ్మ ఒడిలో జంగమయ్యను ఆరాధిస్తున్నారు. సైకత లింగాలను తయారు చేసుకున్న భక్తులు శివ నామస్మరణలో చేస్తూ భక్తిని చాటుకుంటున్నారు. నది తీరంలో పవిత్ర స్నానాలు ఆచరించిన తరువాత నది తీరంలోనే సైకత లింగాలను తయారు చేసి శివుడిని ప్రత్యేకంగా పూజించే ఆనవాయితీని పాటిస్తారు. అనంతరం త్రివేణి సంగమాన్ని పూజించి దీపారాధన చేసి గంగమ్మకు మొక్కులు



తీర్చుకుంటున్నారు. ఆ తరువాత సరస్వతి ఘాట్ వద్ద ఏర్పాటు చేసిన 17 అడుగుల ఏకాశిల సరస్వతి మాతను, శ్రీ కాళేశ్వర, ముక్తిశ్వర స్వామిని, శుభానంద దేవిని, సరస్వతి మాతను దర్శించుకుంటున్నారు. ఆధ్యాత్మికతతో ఉట్టిపడుతున్న త్రివేణి సంగమ తీరం ఆదివారం భక్తులతో కిక్కిరిసిపోయింది. **మొంటెల వాయిసం...** పుష్కరుడు సంచరించే వేళ ముత్యుడలు మొంటెల వాయిసం మొక్కులు తీర్చుకుంటున్నారు. సుభాషిణీలకు సాంప్రదాయ బద్ధమైన ఆచారంలో భాగంగా మొంటెల వాయిసాలు ఇస్తూ దీర్ఘ సుమంగళిగా ఉండేలా దీవెనలు అందుకుంటున్నారు. **ఏరియల్ సర్వే...** త్రివేణి సంగమ క్షేత్రమైన కాళేశ్వరంలో భక్తుల రద్దీ కొనసాగుతున్న నేపథ్యంలో జయశంకర్ భూవాలపల్లి జిల్లా కలెక్టర్ రాహుల్ శర్మ హెలికాప్టర్ ద్వారా ఏరియల్ సర్వే నిర్వహించారు. గగనంలో సంచరిస్తూ నది తీరం, వాహనాలు రాకపోకలతో పాటు ఏర్పాట్లు తదితర సేవలను పర్యవేక్షించారు.

జిల్లా రైతాంగం అంతా రైతులకు అండగా ఉంటాం

- జిల్లా, మండల అధికారులతో నిరంతరం సమీక్షలు జరిపి సజావుగా కొనుగోలు జరిగేలా ఆదేశాలు జారీ చేసిన జిల్లా కలెక్టర్
- రైతులు ఎటువంటి ప్రలోభాలకు గురికావద్దు

తొర్రూర్ ప్రతినిధి, మే 18 (పీసీడబ్ల్యూ న్యూస్): మహా బాహుబాద జిల్లా యంత్రాంగమంతా రైతులకు అండగా ఉందని జిల్లా పౌరసరఫరాల అధికారి ఏ. ప్రేమ్ కుమార్, డీఎం సీఎస్ కృష్ణవేణి పేర్కొన్నారు. ఆదివారం, జిల్లాలోని తొర్రూరు మండలంలోని తహసీల్దార్ కార్యాలయంలో ధాన్యం కొనుగోళ్లపై డిఎం సిఎల్ సప్తే కృష్ణవేణి, డిపీఆర్ఓ రాజేంద్ర ప్రసాద్, లతో కలిసి (మెన్ మీట్) నిర్వహించారు. ఈ సందర్భంగా జిల్లా పౌరసరఫరాల అధికారి ఏ. ప్రేమ్ కుమార్, డీఎం సీఎస్ కృష్ణవేణి మాట్లాడుతూ.. రైతుల సంక్షేమమే పరమావధిగా రాష్ట్ర ప్రభుత్వం ప్రతిష్టాత్మకంగా ధాన్యం కొనుగోళ్లపై ప్రత్యేక దృష్టి సారిచిందన్నారు. యాసంగి 2024-25 కాలానికి సంబంధించి జిల్లాలో ఇప్పటివరకు లక్షా 30 వేల మెట్రిక్ టన్నుల ధాన్యాన్ని సేకరించడం జరిగిందని, గత రబీ సీజన్ తో పోలిస్తే ఈసారి ధాన్యం సేకరణ మూడింతల దిగుబడి పెరిగిందని, ఇప్పటివరకు జిల్లాలో 75 శాతం ధాన్యం సేకరణ పూర్తయినట్లు తెలిపారు. జిల్లా కలెక్టర్ నిత్యం అధికారులతో సమీక్షా సమావేశాలు నిర్వహిస్తూ, ధాన్యం సేకరణ, తరలింపును సమర్థవంతంగా నిర్వహించడానికి 18 మండలాల తహసీల్దార్లు, మండల ప్రత్యేక



అధికారులను పర్యవేక్షకులుగా నియమించడం జరిగిందని, కానీ రైతులు కొంత మంది స్వాగ్రహించిన, వ్యక్తిగత రాజకీయాల వదంతులను నమ్మి ధర్మాలకు ఉపక్రమిస్తున్నారన్నారు, దీని వల్ల ఎవరికీ ఉపయోగం ఉండదన్నారు. తొర్రూరు మండలం ఔతాపురం, తొర్రూరు, అమ్మపురంలలో రైతులు ధర్మా చేపట్టారని, ఈ సెంటర్లో ప్రతి రోజు లారీలు పెట్టినప్పటికీ రైతులు అదనపు లారీలు పెట్టాలని డిమాండ్ చేస్తున్నారన్నారు. అందుకు అనుగుణంగా లారీలను కూడా ఎప్పటికప్పుడు సమకూరుస్తున్నామని తెలిపారు. ధాన్యం కొనుగోలు, లారీలు, గోనె సంచుల సమాచారం పట్ల రైతులు ఎటువంటి ఆందోళన చెందాల్సిన అవసరం లేదని, అధికారులు ధాన్యాన్ని మిల్లులకు సకాలంలో తరలించి రైతులకు ఎటువంటి సమస్యలు లేకుండా క్షేత్రస్థాయిలో పకడ్బందీగా చర్యలు తీసుకుంటుందని తెలిపారు. ఇప్పటివరకు ధాన్యం కొనుగోళ్లలో ఎలాంటి ఇబ్బందులు లేకుండా సజావుగా కొనుగోలు జరగడం వల్ల రైతులకు వేగవంతంగా నగదు చెల్లింపులు

చేస్తున్నామని, కేంద్రానికి వచ్చే ప్రతి గింజ కొనడం పూర్తయ్యే వరకు అధికారులు అప్రమత్తంగా ఉంటూ జిల్లాలో ధాన్యం కొనుగోలు ప్రక్రియ సాఫీగా సాగేలా చూడాలని కలెక్టర్ నిరంతరం సమీక్షలతో ఆదేశిస్తున్నారన్నారు. ఇప్పటివరకు జిల్లాలో మొత్తం 25889 మంది రైతుల నుంచి నన్న ధాన్యం లక్షా 7 వేల మెట్రిక్ టన్నులు, దొడ్డు రకం 26475 మెట్రిక్ టన్నుల ధాన్యాన్ని కొనుగోలు చేసి రూ. 173 కోట్లను రైతుల ఖాతాల్లోకి జమ చేయడం జరిగిందన్నారు. ఇదే సీజన్ లో గత ఏడు 2023-24 సంవత్సరంలో 33850 మెట్రిక్ టన్నుల ధాన్యం కొనుగోలు చేయగా, 2024-25 సంవత్సరంలో ఇప్పటివరకు చూసుకుంటే గణనీయంగా లక్షా 27 వేల 224 మెట్రిక్ టన్నుల ధాన్యం కొనుగోలు చేసినట్లు వివరించారు. ఇంకా తేమ శాతం రాని ధాన్యం కేంద్రాల్లో ఉందని, వాటికి సంబంధించిన కొనుగోళ్ల ప్రక్రియ కూడా పూర్తయితే కొనుగోలులో మరింత వృద్ధి సమోహ అవుతుందని వెల్లడించారు. అధికార యంత్రాంగం ఈ దిశగా రైతులకు ఎప్పటికప్పుడు వాతావరణంలో చోటు చేసుకునే మార్పులను తెలియజేస్తూ అప్రమత్తం చేస్తున్నామని, ధాన్యం కూడా ఎక్కడ తడవకుండా చర్యలు తీసుకుంటున్నామని తెలియజేశారు. జిల్లాలో ఇంకా 30 వేల మెట్రిక్ టన్నుల ధాన్యం కొనుగోలు చేయాల్సి ఉందని, వాటికి అనుగుణంగా 56 వేల మెట్రిక్ టన్నుల మిల్లింగ్ సామర్థ్యం ఉందని, గోనె సంచులు కొనుగోలు కేంద్రాల వద్ద సరిపడా అందుబాటులో ఉన్నాయని, రైతులు ఎలాంటి దిగులుచెందాల్సిన అవసరం లేదని, కొన్ని చోట్ల కొనుగోలు కేంద్రాల నిర్వాహకుల నిర్లక్ష్యం, అక్రమాల గురించి మా దృష్టికి వచ్చిందని, అలాంటి కొనుగోలు కేంద్రాలను గుర్తించడం జరిగిందని, వాటి మీద దర్యాప్తు చేసి బాధ్యులపై ఖచ్చితంగా శాఖాపరమైన కఠిన చర్యలు తీసుకుంటామని స్పష్టం చేశారు.

